

తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు
పుస్తకాల ఖరీదు పంపి లాభం పొందండి.
తపాలా ఖర్చులు అదనం.

తెలుగు (శ్రీ) వివేకానంద సంపూర్ణగ్రంథావళి (10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది తేటతెనుగున అనువాదం.

అసలు ఖరీదు	సాదాఅట్టబైండింగు	రూ. 51-50	కాలికో	రూ. 65-00
25 శాతం తగ్గింపు ధర	,,	రూ. 38-63	,,	రూ. 48-75

తమిళం

1. స్వామి వివేకానందరి ≡ జ్ఞానదీపమ్ (10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది సరళ తమిళములోనికి అనువాదం.

అసలు ఖరీదు	సాదాఅట్టబైండింగు	రూ. 50-00	కాలికో	రూ. 65-00
25 శాతం తగ్గింపు ధర	,,	రూ. 37-50		రూ. 48-75

2. స్వామి వివేకానందర్

రచయిత : రా. గణపతి
(పుటలు 895)

స్వామిజీ జీవితచరిత్రం ఇందు విపులంగా పొందుపఱచబడి ఉన్నది.

అసలు ఖరీదు	కాలికో	రూ. 9-00
------------	--------	----------

25 శాతం తగ్గింపు ధర	,,	రూ. 6-75
---------------------	----	----------

పుస్తక విక్రేతలకు 33 $\frac{1}{3}$ శాతము కమీషను ఈయబడును.

మేనేజరు, (శ్రీ) రామకృష్ణ మఠము, మైలాపూరు, మద్రాసు - 4.

శ్రీ రామ కృష్ణ పథి

సంపుటము ౨౭

౧౯౭౧ - మే : విరోధి కృత్తు - వైశాఖము

సంచిక ౧౧

విషయ సూచిక

వివేక చూడామణి—మూలము : శ్రీ శంకరభగవత్పాదులు	...	323
వ్యాఖ్యాత : అన్నమాచార్య		
పరమహంస ప్రబోధవాణి	...	32౭
గోవిందు భజనసల్లు—కీ. శే. పామర్తి శేంకటరామణరావుగారు	...	3౨౮
శ్రీ శంకరభగవత్పాదుల శేషముపీఠదేశాలు	...	3౪౦
బుద్ధదేవు నుపదేశములు—శ్రీ యనమండ్రం శేంకటరామయ్యగారు	...	3౪3
శ్రీ శివానంద స్మృతులు-42—శ్రీ. మత్స్యప్రవాజిక శ్యామాప్రసాద శివానందలేఖావళి	...	3౪౪
విశ్వగుణాదర్శము—శ్రీ రంగనాథానందస్వామి	...	3౪౪
ఊర్ధ్వగతి—కీ. శే. వలపతులు ముట్నూరు కృష్ణారావుగారు	...	3౪౭
విశేషదర్శన బీజము—సుబంధు	...	3౪౮
భీష్మడు ధర్మజునకు కావించిన ధర్మోపదేశము—ప్రభాకర్	...	౪౦౦
వార్తలు-విశేషాలు	...	౪౦౨
గ్రంథసమీక్ష	...	౪౦౪

శ్రీ రామ కృష్ణ తీలామృతము

(శ్రీ రామకృష్ణ జీవిత చరిత్ర)

అనువాదపలు :

కీ. శే. పెదురుమూడి కృష్ణరావుపంతులుగారు ; కీ. శే. కందుకూరు మల్లి కార్జునంగారు.

ప్రశస్తమైన వస్తువు, ఆకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిరుద్దము—సర్వవిధముల నమూల్యమైన గ్రంథ రాజము. —శ్రీ పా. శే. రాజసున్నారంగారు, గౌ|| ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమై సుబోధమైన శైలిలో రచింపబడినదనటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు,

శ్రీ రామకృష్ణ పరమహంస జీవితము ఇందు సంపూర్ణముగ వివరింపబడియున్నది. శ్రీవారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

మా మానవత్రికలు

వేదాంత కేసరి

తత్వశాస్త్ర - మత - సంస్కృతివిషయికంగా 1914-వ సంవత్సరంనుండి నడపబడుతుండే
ఆంగ్ల మానవత్రిక

సాలు చందా : ఇండియాలోను, సింహళంలోను 6 రూపాయలు ;
ఇతర విదేశాలలో 3 డాలర్లు, లేదా 14 పిల్లింగులు.

శ్రీ రామకృష్ణ విజయం

మత - సాంస్కృతికవిషయికంగా 1921-వ సంవత్సరమునుండి ప్రచురింపబడుతున్న తమిళ మానవత్రిక
సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశాంతివ్యవస్థల అధ్యాత్మిక విజ్ఞానామృతమును వెదజల్లే
తెలుగు మానవత్రిక

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రభుత్వాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే మాసాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ అధ్యాత్మిక విజ్ఞాన పత్రికలు అడ్వర్టైజ్మెంట్లకు చక్కని ప్రాసకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రజారంజకములైన మత - తత్వశాస్త్ర - సంస్కృతివిషయిక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెసిమెన్లూపి కోరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

మా 'దివ్యవాణి' గ్రంథమాల

నేడే కొనండి :

పదే పదే చదవండి ::

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహమా హృదయ సన్నిహితమునైన తేటతెలుగున వీనిలో చందజేయబడ్డాయి. ఇందులో ఒక్కొక్కటి నిరుత్సాహులకు కృత్వాహుప్రదం, అశాంతిసంక్షుభితులకు శాంతిదాయకం, సంకయాందోళితులకు సంకయాపనోపకం, జిజ్ఞాసువులకు పరమార్థజ్ఞాన సమర్పకం, అందరికీ శిక్షకం, సంస్కారకం నిర్వృత్యాపాదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారెంపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-45
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	కైస్తవ సూక్తిమాల	0-40
మహమ్మదు సూక్తిమంజరి		0-40	

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెలుగుగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్పుట కిదే మొదలు’
(అర్జును హస్తిని) అను పొగడగన్న శ్రీమన్నిఖలానందస్వాముల సంక్షిప్తాంగ్ల మూలమునకు
ఇది తేట తెలుగున అనువాదము.

‘గురు దేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా
మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు
చక్కగా అనుదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’
(సనే ప్రాసరు : తేది 16-2-'58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి. 7-6-'61)

‘చవులూరించు చక్కని రచన.’ 14-2-'58 (డాక్టరు సో ఎస్. రాధాకృష్ణగారు)

590+158 పుటలు

వెల : రూ. 7-50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రద్వీపవనమున శిష్యులకు
బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి
ఇందలి పాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2-50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందుము, యా త్మణఃబి యతనికృప నీదు ననుభూతి కందు వత్స’

—శ్రీ కారదాసుజీ.

శ్రీరామకృష్ణ ప్రభ

సంపుటము ౨౭]

౧౯౭౧ - మే

- వై శాఖము

{ సంచిక ౧౧

శ్రీ:

వి వే క చూ డా మ

మూలము :

వ్యాఖ్యాత :

శ్రీ శంకర భగవత్పాదులు

అన్నమాచార్య

బీజం సంస్కృతిభూమిజన్మ తు తమో, దేహాత్మధీ రజ్జురో,
రాగః పల్లవ, మమ్ము కర్మ తు, వపు స్సన్ధి, ౭సవ శ్వాభికాః,
అగ్రా జీన్ద్రియసంహతిశ్చ, విషయాః పుష్పాణి, దుఃఖం ఫలం
నానాకర్మసముద్భవం బహువిధం, భో క్తాత్ర జీవః ఖగః.

145

అజ్ఞానము విత్తనము, అందుండిపుట్టిన చెట్టు సంసారము, దీనికి—దేహాదులందు
గల్గు ఆత్మబుద్ధియే మొలక, నిషిద్ధములపై గలుగు వలపే చిగురు, సుకృతదుష్కృతరాశియే
నీరు, శరీరమే బోడె, ప్రాణములే కొమ్మలు, జ్ఞానేంద్రియకర్మేంద్రియములే కొమ్మలకొసలు,
ఇంద్రియవిషయములే పుష్పములు, నానాకర్మలవలన గలుగు బహువిధదుఃఖమే ఫలము, ఆ
ఫలమును దిను పులుగే జీవుడు.

౧౪౬

అజ్ఞానమూలో ౭య మనాత్మబద్ధో నై సర్గికో ౭నాది రనన్త ఈరితః

జన్మావ్యయవ్యాధిజరాదిదుఃఖప్రవాహతాపం జనయ త్యముష్య.

146

ఈ దేహాదిబంధమునకు మూలము అజ్ఞానము. ఈ బంధమును నై సర్గిక మనియు
అనాది యనియు అనంత మనియు అందురు. జీవునకు జననమరణవ్యాధివార్ధక్యాదిదుఃఖపరం
పరను గలిగించున దీ బంధమే.

౧౪౭

నాస్యై ర్న శస్యై రనిలేన వహ్నినా భేత్తుం న శక్యో న చ కర్మకోటిభిః
వివేకవిజ్ఞానమహాసినా వినా దాతుఃప్రసాదేన సితేన మజ్జునా.

147

ఈ బంధమును త్రేంచుటకు అస్త్రములును శస్త్రములును గాలియు నిప్పును సమర్థములు కావు. కోట్లకోలది కర్మల అనుష్ఠించినను ఈ బంధము తెగదు. గీనిని త్రేంప గల మహాఖడ్గము, ఆత్మాపరోక్షసాక్షాత్కారమే. అది ఈశ్వరానుగ్రహముచే పదునెక్కిన ఖడ్గము.

శ్రుతిప్రమాణైకమతేః స్వధర్మనిష్ఠాతయై వాత్మవిశుద్ధి రస్య,
విశుద్ధబుద్ధేః పరమాత్మవేదనం, తే నైవ సంసారసమూలనాశః.

148

వేదము పరమప్రమాణ మనెడి దృఢాధ్యవసాయముగలవానికి స్వధర్మనిష్ఠచేతనే అంతరంగశుద్ధి చేకుఱును. విశుద్ధబుద్ధికి ఆత్మసాక్షాత్కారము కలుగును. ఆత్మసాక్షాత్కారముచే సంసారము సమూలముగ నశించును.

౧౮౪

కోశై రన్నమయాద్యైః పఞ్చభి రాత్మా న సంవృతో భాతి
నిజశక్తిసముత్పన్నై శ్చైవలపటలై రి వామ్ను వాపీస్థమ్.

149

డిగ్గియలోని నీరు, ఆ నీటినుండియే యుప్పతిల్లిన నాచుతీగలమఱుగున కానరాకుండును. అట్లే పరమాత్మయు తనమాయాశక్తిచేతనే గల్గిన అన్నమయాదికోశము లైదింటి మఱుగున కానరాకుండును.

౧౮౫

తచ్చైవాలాపనయే సమ్యక్ కృలిలం ప్రతీయతే శుద్ధమ్
తృష్ణానస్తాపహరం సద్యస్సౌఖ్యప్రదం పరం పుంసామ్.

150

ఆ నాచును చక్కగా తొలగించినచో, శుద్ధమును ప్రాణులకు దప్పి బెట్టను దీర్ఘనదియు వెంటనే పరమసౌఖ్యమును గూర్చునదియు నగు నీరు కానిపించును.

౧౫౦

పఞ్చానా మపికోశానా మవవాదే విభా త్యయం శుద్ధః
నిత్యానందైకరసః ప్రత్యగ్రూపః పర స్స్వయంజ్యోతిః.

151

కోశములలో ఒక్కొక్కదానిని 'ఇది ఆత్మ కాదు, ఇది ఆత్మ కాదు' అనుచు నైదింటిని త్రోసివేసినపిమ్మట స్వయంప్రకాశమును విశుద్ధమును నిత్యానందైకరసమును ప్రత్యగ్రూపమునగు పరమాత్మ ప్రత్యక్ష మగును.

౧౫౧

ఆత్మానాత్మవివేకః కర్తవ్యో బద్ధము క్తయే విదుషా
తే నై వానన్దిభవతి స్వం విజ్ఞాయ సచ్చిదానందమ్.

152

బంధవిముక్తికై ప్రాజ్ఞానకు ఆత్మానాత్మవివేకము కర్తవ్యము. ఆత్మానాత్మవివేకము చేతనే సచ్చిదానందమగు స్వస్వరూపమును దెలిసికొని యాత డానంద మొందుచున్నాడు.

ముజ్జా దిపీకా మివ దృశ్యవర్గా త్పృత్యశ్చ మాత్మాన మసజ్గ మక్రియమ్
విచిత్ర్య తత్ర ప్రవిలాప్య సర్వం తదాత్మనా తిష్ఠతి య స్స ముక్తః. 153

ముంజగడ్డిపోచ పైపారలపడుగునుండి పుల్లను జాగరూకతతో వేటుపటచినట్లు,
అసంగమును నిష్క్రియము నగు ప్రత్యేకాత్మను దృశ్యవర్గమునుండి సాధనలచే వేటుపటచి,
(పామనెడి తెలివిలో త్రాడనెడి భ్రాంతి లయించినట్లుగా మిథ్యయైన) సమస్తమును సాక్షా
త్కృతాత్మలో లయింపజేసి, ఆత్మతో ఐక్యనుభూతి గన్నవాడు ముక్తుడు. ౧౫౩

దేహో ఽయ మన్నభవనో ఽన్నమయ స్తు కోశ
శ్చాన్నేన జీవతి వినశ్యతి తద్విహీనః
త్వక్చర్మమాంసరుధిరాస్థిపురీషరాశి
ర్నాయం స్వయం భవతు మర్హతి నిత్యకుద్ధః. 154

త్వక్కు, చర్మము, మాంసము, నెత్తురు, ఎముకలు, మలము—అనువానిరాయగు
ఈ దేహము అన్నమునలన పుట్టుచున్నది, అన్నముచేతనే ఎదుగుచున్నది, అన్నముచేతనే
జీవించుచున్నది, అన్నము లేనిచో నశించుచున్నది. పరతంత్రము అనిత్యము అశుద్ధము నగు
దేహమునకు స్వతంత్రము నిత్యము శుద్ధమునగు ఆత్మ యనిపించుకొను నర్హత లేదు. ౧౫౪

పూర్వం జనే రధిమృతే రపి నాయ మస్తి
జాతక్షణఃక్షణగుణో ఽనియతస్వభావః
నైకో జడ శ్చ ఘటవ త్పరిదృశ్యమాన
స్సాన్విత్యా కథం భవతి భావవికారవేత్తా. 155

జడమును దృశ్యము నగు ఈ దేహము పుట్టుకకు ముందు లేదు, చావునకు పిదప
లేదు, క్షణక్షణమునకు వృద్ధిక్షయములకు మార్పులకు లోనగుచుండును. దీనికి స్వభావనియతి
లేదు. ఇట్టి యిది సత్తును చిత్తును నిర్వికారమును సదా ఏకరూపమునగు ఆత్మ ఎట్లు కాగలదు!

పాణిపాదాదిమాణా దేహో నాత్మా వ్యక్తే ఽపి జీవనాత్
తత్తచ్చక్తే రనాశా చ్చ న నియమ్యో నియామకః. 156

అవయవములు కొన్ని లోపించినను, వానిశక్తి లోపింపదు, బ్రతుకు సాగుచునే
యుండును. సావయవత దేహమునకే శాని ఆత్మకు లేదు, ఆత్మ నిరవయవము, దేహము నియ
మ్యము, ఆత్మ నియామకము. కావున దేహ మెట్లు ఆత్మ కాగలదు? ౧౫౬

దేహ తద్ధర్మ తత్కర్మ తదవస్థాది సాక్షిణః
సత ఏవ స్వతస్సిద్ధం తద్వైలక్షణ్య మాత్మనః. 157

దేహమునకును దేహధర్మములకును దేహకర్మములకును దేహవస్థలకును సూక్ష్మిగ నుండునది, సదా ఉండునది, ఆత్మ, కావున దేహమునకంటె ఆత్మ విలక్షణమైన దనుట తనంతట సిద్ధించుచున్నది. ౧౫౭

శల్యరాశి ర్మాంసలిప్తో మలపూర్ణో ఒతికశ్మలః
కథం భవే దయం వేత్తా స్వయ మేత ద్విలక్షణః.

158

మలపూర్ణమును అతికశ్మలమునగు ఈ దేహము ఎముకల ప్రోగు, ఆ ప్రోగునకు పూతగా మాంస మున్నది. ఇట్టి దేహమునకంటె విలక్షణమైనది జ్ఞాతయగు ఆత్మ, దేహ మాత్రం ఎటగును? ౧౫౮

త్వజ్ఞాంసమేదో ఒస్థిపురీషరాశా వహంమతిం మూఢజనః కరోతి
విలక్షణం వేత్తి విచారశీలో నిజస్వరూపం పరమార్థభూతమ్.

159

చర్మము మాంసము మొదలు ఎముకలు మలము అనువానిరాశియగు దేహము తా నని మూఢుడు తలంచును. వివేకి యన్ననో స్వస్వరూపము దేహమునకంటె విలక్షణమైన దనియు పరమార్థమైన దనియు నెఱుగును. ౧౬౦

దేహో ఒహ మి త్యేవ జడస్య బుద్ధి ర్దేహే చ జీవే విదుష స్స్వహంధీః
వివేకవిజ్ఞానవతో మహాత్మనో బ్రహ్మహమిత్యేవ మతి స్సదాత్మని.

160

జడుడు దేహమే తా ననుకొనును. గ్రంథపండితుడు “ఈ దేహమును నేనే, ఇందలి జీవుడును నేనే” అనుకొనును. వివేకవిజ్ఞానవంతుడగు మహాత్ము డన్ననో “ఉన్నది బ్రహ్మ మొక్కడే, బ్రహ్మమనే నేను” అనుటను సాక్షాత్కరించుకొనును. ౧౬౧

ప ర మ హం స ప్ర బో ధ వాణి

శ్రీరామకృష్ణుడు:-భగవంతుడును అతని విభూతియు :- ఈ జగత్తు భగవంతుని లీలా విభూతి, జనలు ఈశ్వరునివిభూతిని గనితక్కిన యన్నింటిని విస్మరింతురు. ఈజగ మెవని విభూ తియో ఆదేవుని వా రాశ్రయింపరే! సదా వారు కోరునది కామినీకాంచనానుభవమే. కాని ఆయనుభవములో ఎంతో దుఃఖమును మనోవ్యధయు నున్నవి. మన విశాలాక్షి నదిలో నుడిగుండ మున్నది కదా. దానివంటిది యీ

లోకము. పడవ ఆ నుడిలో చిక్కుకొనెనేని, దానిని గట్టెక్కించు ఆనవా టిక నుండదు. ఈ లోకమునకు ముండ్రపొదయు ఉపమానమే. ఒక ముండ్ర గుబురునుండి నీవు తప్పించుకొన గలందులకు ముందే మఱొక ముండ్ర గుబురులో చిక్కుకొనుచుందువు, చొచ్చుటకేగాని వెలు వడుటకు దారి లేని గొందిలో బడితివేని విముక్తి చాల దుష్కరమే. విహికపరతలో పడిన మాన వుడు మలమలమాడిపోయిన ట్లగును.

ఒక భక్తుడు :- మహాశయా, ఇక నేది దారి ?

శ్రీరామకృష్ణుడు :- దైవప్రార్థనయు సజ్జన సాంగత్యమునే దారి. వైద్యునిపాయము లేక నీవు వ్యాధిని తొలగించుకోజాలవు - అయినను సాధుగోష్ఠిలో నొక్క దిన మున్నంతమాత్రమున చాలదు. సాధుగోష్ఠిని నీవు సదా సమాశ్రయించుచుండవలెను. ఏల యన భవ వ్యాధి దీర్ఘ వ్యాధిగ పరిణమించినది. అదియును గాక వైద్యులతో గూడియుండకున్న నీవు నాడిని చక్కగా గ్రహింప జాలవు. వారితోగూడియే ప్రవర్తిలుచుందువేని శ్లేష్మనాడిని పిత్తనాడిని వేర్వేరుగా గుర్తింప గల్గియుండువు.

ఒక భక్తుడు :- సాధు సాంగత్యము వలన గలుగు మేలి మేమి ?

శ్రీరామకృష్ణుడు :- సాధుసాంగత్యమువలన భగవత్ప్రసాద గలుగును. భగవత్ప్రేమ గలుగును. తహతహపాటు లేనిదే ఆధ్యాత్మికజీవితమున ఏ సిద్ధియు గలుగదు. సాధుగోష్ఠిలో సతతము మెలగుచున్నయెడల, దేవునకై ఒక యుబలాట మేర్పడును. కుటుంబమున నొకడు వ్యాధిగ్రస్తుడై మంచముపట్టియున్నప్పటి ఆ కుటుంబికుని మనఃపరిస్థితిని బోలినది యీ తహతహపాటు. రోగి కా రోగ మెట్లు నయమగునా అను చింతచే ఆ కుటుంబికుని మనస్సు సదా కొందలపడుచుండును కదా. నొకరిని పోగొట్టుకొన్న యొకడు మరల దానిని పడయుటకై ఒక కార్యాలయమునుండి మఱొక కార్యాలయమునకు త్రిప్పట చెందుచు తహతహపడును కదా. ఈనాడు 'ఖాళీ' లేదని చెప్పిన కార్యాలయమునకే తేపు మరల పోయి "ఈదిన మేమేని ఖాళి యున్నదా" అని యడుగును కదా. దేవునకై కూడ ఇట్లే తహతహపడవలయును.

మఱొక దారియు కలదు - ఆస్థితో భగవంతుని ప్రార్థించుట దేవుడు మన కెంతయు సొంతము. ఆయనను మన మిట్లు కోరవలయును - "దేవా, నీ స్వరూపమేమి? నాకు అగపడుమా. నీవునిన్ను నాకు తప్పక చూపుకోవలయును. చూపుకొన వేని—నీవు నన్ను సృజించినది వే తెందులకు?" శిశు భక్తులొకసారి నాతో "దేవుడు దయాపూర్ణుడు" అనిరి. నే నంటిని : "దేవుని దయావంతుడని మన మేల పేర్కొనవలెను? మనలను సృజించిన దాయనయే. ఆయనకు మనయందు దయ యున్నచో—అం దాశ్చర్యపడుట కేమున్నది? తల్లిదండ్రులు బిడ్డలను బోషింతురు. శిశుపోషణమును దయా కార్యమందురా? అది వారికి విధాయకము." కావున మనకు వలసినవాని నిమ్మని దేవునినికొచ్చి చేయవలెను. మనకు తండ్రియు తల్లియు ఆయనయే. కాదందువా? "ఆస్తిలో నాభాగ మిచ్చివేయుడు, ఇచ్చునటకు నేను నిరాహారవ్రతమునుపాటింతు" నని కుమారుడు నిర్బంధించునేని, శాసనవిహిత కాలమునకంటె మూడేండ్లు ముందే తల్లిదండ్రు లాస్తిలోని యతని భాగము నిచ్చివేయుదురు. మఱొక శిశువు అమ్మతో "అమ్మా, నాకు రెండు పైసలిమ్మ, మోకరిల్లి నిన్ను యాచించుచున్నా" నను నేని, అతని అక్కజను గుర్తించి, జాగు నోర్వనిదై అమ్మ వెంటనే రెండుపైసల నా శిశువున కిచ్చును.

సత్సాంగత్యమువలన మఱొక లాభము కూడ కలదు. ఏ దనగా, తథ్యమిథ్యావివేకము. దేవుడొక్కడే సత్యము నిత్యము; జగత్తు అసత్యము అనిత్యము. తనమనస్సు అసత్యము వంకకు వ్యభిచరించుచున్నట్లు తెలియవచ్చినంతనే మానవుడు వివేకమును పనిపడుచుకోవలెను. ఏనుగు పొరుగింటివాని తోటలోని

అరటిచెట్టుమీదికి తొండము చాపగానే మావంతుడు దానిని బరికోలతో పొడుచును.

పొరుగు వా డొక డడిగిన ప్రశ్న :- మానవునిలో పాపప్రవణత లుండ నేల?

శ్రీరామకృష్ణుడు :- దేవుని సృష్టిలో అన్ని విధాలును ఉన్నవి. మంచివారిని సృజించినట్లే దేవుడు చెడ్డవారినికూడ సృజించినాడు. మనలో సత్సవణతలను గలిగించువాడు దేవుడే, దుష్సవణతలను గలిగించువాడును దేవుడే.

పొరుగువాడు మ డొక డడిగిన ప్రశ్న :- అట్లగు నేని మన పాపాలకు బాధ్యులము మనము కాము కదా.

శ్రీరామకృష్ణుడు :- పాపము పాపమును బుట్టించును, అది దేవు నేర్పాటు. పచ్చిమిరప కాయను నమిలితిమేని నీనాలుక మండకుండునా? ఎలప్రాయమున నుండగా మధురానాథవిశ్వాసు జీవితము చాల ఉద్వేగముతో గడచినది. మర

ణించుటకు పూర్వ మత డన్ని వ్యాధులతో బాధపడుట కదే కారణము.

వయసున నుండగా మానవున కిది తెలియదు. కాళిగుడివంటగదిప్రాయ్విలో లావు కట్టెలు మండుచుండగా నేను చూచియున్నాను, మొదట పచ్చికట్టెలు బాగుగానే మండును, వానిలో చెమ్మ ఉన్నట్లే కాన రాదు, కాని బాగుగా కాలినతర్వాత చెమ్మయంతయు ఒక కొనవంకకు చేరును, ఆ కొననుండి జజ్జించిన నీటిచే ప్రాయ్విలోని నిప్పు ఆఱిపోవును.

కావున మానవుడు కామక్రోధలోభముల పట్ల జాగరూకుడై యుండ వలయును, ఉదాహరణముగా హనుమంతుని చరిత్రమునే పరికింతము. క్రోధావేశముతో నతడు లంకను తగులబెట్టినాడు, తర్వాత చాలసేపటికి ఆశోక వనమున సీత యున్నది కదా అను జ్ఞప్తి అతనికి కలిగినది. ఆమె కాలిపోయె నేమో అని అతడు గడగడలాడిపోయెను.

గోవిందు భజనసల్పు

కీ. శే. పామర్తి వేంకట రమణరావుగారు

కాల మాసన్నతైసచోఁ గావఁబోదు వ్యాకరణసూత్రములను నీవలైవేయు
దీక్ష, మూఢవిద్వార్థి, కకా దెఱచి వేగ భక్తి గోవిందు దీక్షతో భజన సల్పు.

వలదు ధనదాహము, సిరులు కలుగుచుండు మనకు మనపూర్వకర్మసన్ధానములను,
దాన తని వొంది మెలఁగు విద్యలను నేర్చి, తనరి, సద్బుద్ధి వెలయు విద్యాధివర్య.

వెలదిబంగారువంటిగుబ్బలను నెంచి మోహమునఁ గ్రుల్లి క్రుల్లి వ్యామోహపడక
వాని నిరతమ్ము జింతింపు వట్టిమేని మాంసకండరమ్ములకొప్పుమాత్ర మనుచు.

తామరాకున జల మనిత్యంబు; అట్లే శాశ్వతము గాదు జీవితశ్వాసగూడ
రోగవీడిత దేహమ్ము రోయ లేక దుఃఖమును గాంతు లోకసంతుష్టి లేక.

- డబ్బు గడియించినన్నాళ్లు దాసి ప్రేమ భజన గావింతు పరివారబాంధవాళి
ధనము నార్జింపలేని వృద్ధుడైనవాని నెవరు చూతురు, విద్యార్థి, యింట బయట? 5
- కాయమున బ్రాణ మున్నంతకాల మరయు సతియు పిల్లలు నీక్షేమసంపదాళి
దేహముననుండి హంసయు తేలి పోవ శవము గని వారె భయమంద్రు సహజముగను. 6
- సర్వమును విష్ణుమయముగా జగతి నెఱుంగు మతఁడు నీయందు నాయందు నన్నియెడల
మూర్తిగా నెంచి భావింప ముక్తి పఱలు, విష్ణుమయ మాట విద్యార్థి వింటి వోయి. 7
- మూఢవిద్యార్థి, భవమున మునుంగ కోయి, పడకు సంసారసరకకూఁమ్మునందు
విడిచి కామమ్ము క్రోధమ్ము వెలయు లోభమోహములను దైవఁమ్మును పొందు జ్ఞాని. 8
- నిత్యభావన సేయుమీ “నెగడు ధనమె మూల మన్ని యనఁధాల కాలవాల”
మనుచు, సుఖము లే దెందున తనయుఁగనియు భయముగాంచును లోకమే భయద మాను. 9
- బాల్యమున నాటపాటల, వయసులోన తరుణులంగూర్చి, వార్ధక్యతరుణమందు
వట్టిసంసారచింతల వాడుచుండు కాని పురుషుండు బ్రహ్మముఁ గణనగొనఁడు. 10
- భార్య యెవ్వతె నీకు? నీపట్టి యెవఁడు? వారితో నీకు సంసారబంధ మెట్టి?
దెవరు నీవు? ఎక్కడి వార లీరు? నిజ మెఱుంగు, విద్యార్థి, నీయంతరంగమందు. 11
- సజ్జనులచెల్వి వైరాగ్యసాధన మగు, దాన నిర్మోహతను గాంచి, తత్త్వ మెఱిగి
జ్ఞానపరతత్త్వమునను మోక్షమ్ము గాంచ నేర్తు మూఢవిద్యార్థి గణింపు పలుకు. 12
- ఎండ జలములు చెఱువుపే రుండనట్లు యావనం బంతరింప నీయందు బరగు
నట్టి కామవికారాలు పుట్ట గలవె? అర్థశూన్యుఁ డౌటను లెంక లలరఁ గలరె
సత్య మరసిన భవబంధజాల మేది? 13
- క్షణికమువయస్సు, సేవకుల్ క్షణికు లోయి, క్షణిక మగు ద్రవ్యసంపద గర్వ మేల
మాయకలుషిత మీ లోకమహిమ లెల్ల, భక్తి పరమాత్ము భజించి ముక్తిఁగొనుము. 14
- ఆయు వ్రదయాస్తమయములం దాహుతి గొన కాలదంష్ట్రలు దెఱచె వ్యాఘ్రమ్మువోలె
గాని సడలదు నీలోనఁ గానిపించు నాశ యిసుమంత; తిరమయి యాశ్రయించె. 15

శ్రీ శంకర భగవత్పాదుల శేషముపీ సందేశాలు

ఒకసగము ప్రపంచమునకు పారమార్థిక సిద్ధాంత మేదియు లేదు, రెండవసగము ప్రపంచమున అన్యోన్యఖండనపరములును కలహపర్యవసన్నములు నగు మతములు లెక్కకు మిక్కిలిగ ఉన్నవి. వీనియలజడిని జూచికొందఱు మేధావులు 'ఇట్టిసిద్ధాంతాలలో దేనిలోమాత్రము ఆసక్తియుండి ఏమిలాభము' అని ప్రశ్నించుచున్నారు. సంఘదురాచారాలను నిమ్మప్రజలవీడనమును మతాచారాలపేట చెల్లించుకొనుక్రూరత ప్రపంచములో ఉన్న దనుటకంటె శోచనీయాంశము వేతేది యుండును? ఈ లోపములు ఈ దోషములు శ్రీ శంకరుడు బోధించిన అద్వైతమతమున లేవు. నిరతిశయత త్వజ్ఞుడని, తార్కికుడని, సహనశీలుడని, ఉద్వేగములకు లోనుగాక జ్ఞాతవ్యాంశములను ప్రతిపాదించువాడని సత్యము నభిమానించునట్లును, యుక్తిని సమాదరించునట్లును, జీవితలక్ష్యమును సాక్షాత్కరించుకొనునట్లును కలపువాడని-శ్రీ శంకరుని అభిజ్ఞులు కొనియాడియున్నారు. సూత్రభాష్యమును అంగభాషలోని కనువదించిన డాక్టరు తీబోమహాశయుడు ఉపోద్ఘాతములో శ్రీశంకర భాష్యము అన్యభాష్యములకంటె ఎక్కువ సమరసపరమనియు బ్రహ్మసూత్రముల కెక్కువ అనుగుణమనియు ప్రస్తుతించియున్నాడు. డాసక్ - మాక్సుముల్లరు డానియల్ ఇగ్నల్లు మున్నగు పాశ్చాత్యవిద్వాంసులు శ్రీశంకరుని భాష్యవిధానమును అందలి గద్యశ్రావ్యతను కొనియాడియున్నారు. (i) పూర్వపక్షమును దెల్పుట (ii) అదేందులకు పోసగదోవవరించుట (iii) సిద్ధాంతమును ప్రతిపాదించుట అను క్రమమును పాటించిన శ్రీశంకరుడు పూర్వపక్షమును తెల్పుచున్నంత సేపు ఆమతమువారైనను అంత చక్కగ జెప్పజాలరని పరితలకుతోచును,

సంసారదావాగ్నిపరివృతమగు నజ్ఞానగహ నమునుండి జీవులను సముదరించుటకై పరమ శివుడే శంకరాచార్యుడుగ నవతరించె ననుట సంప్రదాయము. ఆకాలము పెక్కురీతుల మన కాలమునే పోలియుండెను. మీమాంసకులు మానవుని జీవితమున ప్రతిక్షణమును క్రతు కలాపములతో నింపినై చుచుండిరి, దేహమును నానాబాధల కగ్గమొనర్చినచో పరమార్థము నెఱుగనగునని ఒకకొండ జటుపెడదాని వట్టు చుండిరి. అట్టి సాతాపరిణమున శ్రీ శంకరాచార్యుడవతరించి ఉపనిషత్తులగు భగవద్గీతలను బ్రహ్మసూత్రములను సమన్వయవిధానమున వ్యాఖ్యానించి ఆత్మైక్యమును ప్రతిపాదించెను.

కేరళదేశమున కాలాడిగ్రామమున క్రీ.శ. 788 వ సంవత్సరమున ఆర్యాంబాశివగురువులనెడి సంబూదిరి బ్రాహ్మణదంపతులకు కుమారుడుగ శివు ననుగ్రహమున శ్రీశంకరు డవతరించెను. అచిరకాలమున సతనితండ్రి మరణించెను. శంకరుడు అతిబాల్యముననే ఉపనీతుడై వేదవేదాంగనిష్ఠాతు డయ్యెను. వైరాగ్యమాయనలో మూర్తీభవించెను. నదిలో స్నానమాడునప్పుడు మొసలితోట చిక్కుకొనె ననుట వ్యాజముగా ఆపత్సన్న్యాసమునకు తల్లిగారి యనుమతి వడసి శంకరుడు సర్వదా తీరమునకు జని అచట గోవిందభగవత్పాదునకు శిష్యు డయ్యెను. ఆసేతుహిమాచలము పాదచారియై సంచరించి శ్రీశంకరుడు నిజపాద సంపర్కపరిపూతతారూపమున యావద్భారతదేశసమైక్యమును నిరూపించెను. వేదాంత సూత్రములకు శ్రీ శంకరుడు రచించిన భాష్యమును శ్రీ వేదవ్యాసుడు స్వయముగ ఆమోదించె నందురు.

శంకరసారస్వతమును శ్రీరంగక్షేత్ర మందలి వాణీవిలాసముద్రణాలయముచారు ఇరు వదిసంపుటములలో ప్రకటించియున్నారు. వానిని నాల్గుశీర్షికల క్రింద విభాగింపవచ్చు: (అ) భాష్యములు (1) బ్రహ్మసూత్రములమీద (2) ద్వంద్వోపనిషత్తులమీద (3) భగవద్గీతల మీద (4) శ్రీవిష్ణుసహస్రనామములమీద ససత్పుజాతీయముపై మొ॥ (ఆ) అద్వైత సిద్ధాంతప్రతిపాదకములగు స్వతంత్రగ్రంథములు (ఇ) ఒక్కశ్లోకములో, పదిశ్లోకాలలో, నూలు శ్లోకాలలో-ఈరీతి అద్వైతమును ప్రపంచించు గ్రంథములు (ఈ) శక్తి-విష్ణు-సుబ్రహ్మణ్య ప్రముఖులపైని అతిమధురములగు స్తోత్రములు. శ్రీ శంకరుని కైలి విశ్వజనహృదయాకర్షక మైనది.

వేదములో పూర్వభాగము కర్మకాండ మనియు ఉత్తరభాగము జ్ఞానకాండమనియు ప్రసిద్ధములు కదా. కర్మము జ్ఞానము అను రెంటిలో కర్మము చిత్తశుద్ధిసాధకము. జ్ఞాన సిద్ధియే మోక్షము. కాబట్టి ముముక్షువునకు కర్మకాండమునకంటె జ్ఞానకాండమే ఎక్కువ విలువగలది. ముక్తిభిక్షరసమారోహణమునకు అర్హతను కలిగించుటచేతనే కర్మమును భక్తియు సార్థకము లగుట శ్రీశంకరుని చిత్తము 'ఉపక్రమము, ఉపసంహారము, అభ్యాసము అపూర్వత అర్థవాదము ఉపపత్తి'- అనెడి ఆటలింగముల ననుసరించియే శ్రీశంకరుడు ఉపనిషత్సూత్రవాక్యాలకు తాత్పర్యనిర్ణయము చేయును. పరమార్థమునకు పరమ ప్రమాణము స్వానుభూతియే కాబట్టి అందుల కవిరుద్ధముగ నున్నంతవఱకును తర్కమును ఆదర్శార్థమే.

శ్రీ శంకరుని సిద్ధాంతము :- బ్రహ్మ మొక్కటే, అద్వితీయము, నిర్వికారము,

కూటస్థనిత్యము, సచ్చిదానందములు, బ్రహ్మ స్వరూపలక్షణములు, విశేషములుకావు. బ్రహ్మ మనంతము కావున ఏకమును అద్వితీయమును కాక తప్పదు. జ్ఞేయము కాదు, కావున నిర్వచనీయమును కాదు. ఆగమము అనుభూతి అను మానము అను మూటిని శ్రీశంకరుడు ప్రమాణీకరించుకొన్నాడు. బ్రహ్మమునకు తటస్థ లక్షణములను దెలుపుటకే శ్రుతులు ప్రయత్నించుచున్నవి. బ్రహ్మము సత్తు అనుటకు అన్యతము కాదనియు, చిత్తు అనుటకు జడము కాదనియు, ఆనంద మనుటకు అస్పృష్టచింతా పద మనియు సర్థములుగా గ్రహింపవలయును. సృష్టికి మూలము బ్రహ్మమైనను - బ్రహ్మము సృష్టిగా (వికారము =) మార్పొందలేదు, బ్రహ్మము జగత్తుగా కననగుచున్నది అంతే. ఇందుకు కారణము మాయ, దీనిని వివర్తమందురు. జగత్తు బ్రహ్మము పరమార్థస్వరూపము. ఉభయమునకును సంబంధము పాతీకమే, కాని పరస్పరము కాదు. కావున జగత్తునకుసంబంధించిన ఎట్టిదోషమును బ్రహ్మము నంటదు: ఈ మాయ ఈ అవిద్య ఈ ద్వైతభ్రాంతి ఎన్నడుదృశించెనో చెప్పజాలము. కావున ఇది అనాది, కాని దీనిని తొలగించుకొనుట సాధ్యమైనందుచేత ఇది నిత్యము కాదు. బ్రహ్మ మొక్కటే నిత్యము. మాయవలన నుప్పటిల్లు దానిని సత్తు అనలేము, అసత్తు అనలేము. అనిర్వచనీయము అనవలెను. మాయ ఉన్నంతవఱకు సంస్కర్త యు, స్పర్థయు 'నీది' 'నాది' అను భావములును వర్ధిల్లుచుండక తప్పవు. ఆత్మైక్యమును సాక్షాత్కరించుకొన్నప్పుడు అవిద్యయు ద్వైతభ్రాంతియు తొలగును, అద్యయభావమును సర్వాత్మభావమును అవగతము లగును. అప్పుడు మానవులలో సఖ్యమును సాహచర్యమును కలుగును. 'అందఱిలో'

ఉన్న ఆత్మ ఒక్కటే అని' గుర్తింపుడీ అనుటే శ్రీశంకరుల శంఖారావము. ఆత్మైక్యమును గుర్తించుట యనగా ఉన్నదాని నెఱుగుట, లేనిదానిని సాధించుట కాదు. అది 'ఉత్పాద్యము' కాదు, 'అప్యము' కాదు, 'సంసార్మము' కాదు, కావుననే దాని 'కాత్మజ్ఞాన' మని పేరు, 'కర్మము'ను 'భక్తి'యు అందుకు సహకారములు.

వేదాంతసత్యమును గురూపదేశమును మనము విన వలెను - అది 'శ్రవణము', విన్నదానిని పర్యాలించింపవలెను, అది 'మననము'. మహావాక్యార్థములు మన కనుభూతము లగు వఱకు ధ్యానమును సాగించుచుండవలెను - అది నిదిధ్యానము. జీవుని దేవునిలో లయింపజేసికొను విధానము భక్తి. శివానందలహరిలో శ్రీశంకరుడు 'తిన్న'ని భక్తి నీలాగు వర్ణించెను గదా.

మార్గావర్తితపాదుకా పశుపతే
రజస్య కూర్పాయతే
గర్జనామమ్బునిషేచనం పురరిపా
ర్దివ్యాభిషేకాయతే
కింబద్భూతమాంసశేషకబళం
సవ్యోపహారాయతే
భక్తిః కిం న కరోత్యహా
వనచరో భక్తావతంసాయతే.

భక్తికి అసాధ్యము లేదు, అ దొకకిరాతుని పైతము, భక్తశిరోమణిగా చేయగలదు. వీధులలో తిరుగునప్పుడు అతడు పాదములకు తొడుగుకొన్న పాదరత్నము శివుని కనుబొమలనడిమి స్థానము నధిష్ఠింపజేయగలదు. అతడు పుక్కిలించి ఉమిసిన నీట తడియుటయే దేవదేవునకు దివ్యాభిషేకముగ నొనర్పగలదు. అతడు తినగా మిగిలిన మాంసకబళమునే అపూర్వ

మైన ఉపహారముగా పరమశివుని స్వీకరింపజేయగలదు. అట్టిది భక్తిప్రభావము. అటువది మువ్వురు నాయనారులలో (=శివభక్తులలో) ఒక రగు కణ్ణప్పనాయనారు (కణ్ణని) చరిత్రము సుప్రసిద్ధము. ఆయన కాళహస్తీశ్వరుని అనన్యభక్తిపీఠిమార్గమున పూజించినవాడే కాని ఆగమశాస్త్రానుసారము పూజించినవాడు కాదు. అతడు ప్రొద్దున వేటాడి, మంచి పందిమాంసమును నిప్పుతో కాల్చి పక్వపఱచి దానిలో తేనెను కలిపి తిమ్మగా చేసి, ముందు రవంతాను నోట వేసికొని రుచిచూచి, మిగిలినదానిని పరమేశ్వరునకు నివేదించుటకై తెచ్చును. కొండ కడుగున ప్రవహించు సువర్ణముఖినని నుండి పవిత్రమైన నీరు తన పుక్కిట వట్టునంత నింపుకొని పరమేశ్వరు నభిషేకించుటకై తెచ్చును. ఇట్లు కణ్ణప్ప ఒకచేత విల్లు, నోట నదీజలము, వేటొకచేత మాంసకబళమును కైకొని అత్యంతభక్తితో పరుగున వచ్చును. నోట నున్న నీటి నుమిసి కాళహస్తీశ్వరున కభిషేకము చేయును, పిమ్మట మాంసకబళమర్పించును, ఇట్లు అన్వేషకరితిలో సాగిన దతని యుపాసన, ఆ గుడిపూజారి శివకేసరిముని. ఆయన దీనిని గని నొచ్చుకొని ఆలయమంతయు శుభ్రపఱచి తర్వాత తాను యథావిధిగా శివునారాధించెను. కాని మఱువాడును గుడిలో కణ్ణప్ప తన యుపాసనము నట్లే జరిపెను. శివకేసరిముని సంప్రేక్షణాదికము నట్లే జరిపెను. పరమశివుడు కణ్ణప్పని భక్తిమహిమను శివకేసరికి చూప నిచ్చగించి, కణ్ణప్ప ఆరాధింపవచ్చి నప్పుడు తన గుడిపూజారిని చాటుననుండి చూచుచుండు మనెను. నోట నదీజలము ఒకచేత విల్లు వేటొకచేత మాంసకబళము దాల్చి కణ్ణప్ప వచ్చెను. వచ్చి చూచునప్పటికి కాళహస్తీశ్వరుని కుడికంటినుండి రక్తము కాటు

చుండెను. కణ్ణప్ప స్తభించిపోయెను. అతడు తెచ్చిన పూజావస్తువులు జాతి నేలపై బడినవి. ఏమి చేసినను ఎన్నిమందులు వేసినను దేవుని కంటినుండి కాటు నెత్తు రాగలేదు. అప్పుడు కణ్ణప్ప బాణముతో తన కుడికంటిని వెకలించుకొని దానిని దేవుని కర్పించెను. వెంటనే దేవుని కుడికంటినుండి కాటుచున్న రక్తప్రవాహ మాగినది. కాని ఎడమకంటినుండి లల్లు రక్తము కాటజొచ్చెను. తన యెడమకంటిని కూడ వెకలించుకొని స్వామి కర్పింప కణ్ణప్ప నిశ్చయించెను. కాని తనకు రెండు కన్నులును లేనప్పుడు దేవుని యెడమకన్నును చూచుట గు రించుటెట్లు? ఇప్పుడు కనుబొమలు కదియుచోట ముందుగా పాదరక్షతోడి తన పాద ముంచి తర్వాత ఎడమకన్నును పిటికొన బాణ మందుకొనెను. అప్పుడు పరమ శివుడు ప్రత్యక్షమై ఆ భక్తవతంసుని కీర్తించి ఆదరించి, సాయుజ్యమోక్ష మొసంగెను.

భక్తిమహిమ నితగోప్పగ కీర్తించిన శ్రీ శంకరుడు, భక్తిసారస్వతసాగరరత్నము లనదగిన మధురాతిమధురస్తోత్రములకు ప్రణేత

యగు శ్రీ శంకరుడు, 'భక్తిరేవ గరియసీ' అని వాక్రచ్చిన శ్రీ శంకరుడు భక్తి ప్రతి కూలు డనుటకంటె ప్రల్లదము వే టుండదు.

శ్రీశంకరసిద్ధాంతమును గ్రంథవ్యాఖ్యాతలు వివరింపగలంతకంటె తెల్లముగ, స్వానుభవ ముచే నాకళించుకొన్న పరమహంస శ్రీరామ కృష్ణుడు ఇట్లు సంక్షేపించెను—“పరతత్త్వ మును, సృష్టిస్థితిసంహారాది వ్యాపారశూన్య ముగ భావించినప్పుడు ఆ నిర్గుణతత్త్వమును బ్రహ్మమనియో పురుషు డనియో పేర్కొం దును. పరతత్త్వమును, సృష్టిస్థితిసంహారాది వ్యాపారకర్తగ భావించినప్పుడు ఆనగుణ బ్రహ్మమును శక్తి అనియో మాయ అనియో ప్రకృతి అనియో పేర్కొందును. మన భావ నయు పేరును మాతినంతమాత్రముచేత తత్త్వ ములే వేఱుపడినవని యర్థము కాదు. పాలును దాని తెలివన్నయు, రత్నమును దాని కాంతియు, సర్పమును దాని వక్రగతియు అభి న్నములైనట్లుగ నిర్గుణబ్రహ్మమును సగుణ బ్రహ్మమును అభిన్నములే. లోకమాతయు బ్రహ్మము నొక్కరే!”

బుద్ధ దేవుని పదేశములు

యనమండ్రం వేంకటరామయ్యగారు

సిద్ధార్థుడు బుద్ధుడై బహుపరిశ్రమలబ్ధ మైన పరమధర్మము లోకమునకు బోధింప వలయు నని సంకల్పించి మొట్టమొదట “నే సిద్ధర్థ మెవరికి బోధింతును? ఎవ్వరు దీనిని సుల భముగ గ్రహింపఁ గల”రని తనలో వితర్కించెను. అలరకాముడు మిక్కిలి తెలివి గల వాడు; విద్యావంతుడు; గావున నతడు తన సిద్ధాంతమును గ్రహింపఁ గల సమర్థుడని

భావించి యతఁ డాపరమార్థము వానికి బోధింపఁ దలంచెను. అలరు డను నతనికి యలర కాముఁ డను పేరు గలదు. సిద్ధార్థుడు సన్న్యాసము స్వీక రించిన వెంటనే విద్యాభ్యాసముఁ జేయుట కలరు నాశ్రయించెను. అలరు డెక్కడ నున్నాఁ డని యతఁ డడుగ మృతి నొందెనని చెప్పిరి. అనంతర మతనికి మహాపండితుఁ డైన యుద్రకరామ పుత్రుని పేరు స్ఫురణకు వచ్చెను. ఉద్రకరామ

పుత్రుఁ డనఁగా నుద్రకుఁడే, అలరునియొద్ద విద్య చాలించిన పిదప సిద్ధార్థుఁడు జ్ఞానసంపాదనము నిమిత్త మితనియందఁ జేరెను. ఈతఁడును దన సిద్ధాంతము సత్యమంటున గ్రహింపఁగలఁడని యతఁడు తలంచెను. కాని యుద్రకుఁడు గూడ కాలధర్మము నొందెనని తెలిసెను అనంతర మతనికి మున్ను తాను కఠోరతపంబు సేయుచుండఁ దనకు విధేయులై శుశ్రూష చేసి తాను తపము చాలించిన పిదప దన్ను విడిచి పోయిన యెదుగురుశిష్యులు జ్ఞప్తివచ్చిరి. వారత్రరి వారణాశీ నగరమునఁ దపంబు సేయుచుండి రని విని వారిం గలిసికొనుటకు బుద్ధుఁడక్కడకుఁ బయన మయ్యెను. ఉపకుం డను దిగంబర యోగియొక్కఁడు వారణాశీకిఁ బయనమై పోవుచున్న సిద్ధార్థుని గనుంగొని యిట్లనియెను. “మిత్రుఁ డా, నీ శరీరచ్ఛాయ స్వచ్ఛమై మెఱయుచున్నది. నీ ముఖము జ్ఞానద్యోతకమై యున్నది. ఎవని సిద్ధాంతమును నమ్మి నీ వీ ప్రపంచమును బరిత్యజించితివి, నీ గురు వెవ్వరు? ఎవని ధర్మము నీ వవలంబించితివి?” అనవుడు బుద్ధుఁ డిట్లుత్తరము చెప్పెను. “అయ్యా, నే నెల్ల శత్రువుల జయించితిని, నేను బుద్ధుఁడను, నేను సర్వవిధముల నిష్కళంకుఁడను, నేను సర్వముఁ బరిత్యజించితిని, కోరికను నాశనము చేసి నేను ముక్తి పడసితిని, స్వయముగానే జ్ఞాన సంపాదనము చేసికొన్న నేను నా కొక్కఁడు గురువు కలఁ డని యెట్లు చెప్పఁగలను. నాకు గురువు లేఁడు, నాకు సముఁడు లేఁడు. ఈ మనుష్యప్రపంచమునందును దేవతాప్రపంచమునందును మత్తులుగఁడు లేఁడు. ప్రపంచమునందు నేనే పరిశుద్ధుఁడను. నేనే పరమగురువను. నేనే లోకాతీతుఁడైన సంబుద్ధుఁడను. నేను శాంతిని నిర్వాణమును బడసితిని, ధర్మరాజ్యసంస్థాపనము చేయుటకుఁ బుణ్యనగర

మైనవారణాశీకిఁ బోవు చున్నాఁడను. మాయాంధకార బంధుర మైన యీ ప్రపంచమున నమృతత్వ మను మహాభేరిని నేను మ్రోయించెదను.” అని బుద్ధుఁడు మహా త్కృష్టము లైనవాక్యములు పలుక “నట్లయిన నద్వితీయుఁడు పరమపావనుఁడు నగు జనుఁడవా” యని యుపకుఁ డడిగెను. అతనికి మహాత్ముఁడైన బుద్ధుఁ డిట్లు బదులు చెప్పెను. “కోరికల నడంచినజను లందఱు నావంటివారే. నేను సమస్తపాపముల జయించితి. కాబట్టి జనుఁడను నేనే.” “అట్లే కావచ్చు” నని పలికి యుపకుఁడు తలయూచి మఱియొక మార్గమునఁ బోయెను. అనంతరము బుద్ధుఁ డొక చోటనుండి మఱియొక చోటికిఁ బ్రయాణములు చేసి తనకు గమ్యస్థానంబును వేదశాస్త్రనిలయంబును సర్వజనసేవ్యంబును బరమపవిత్రంబును సిద్ధజననివాసంబును గంగాప్రవాహభోజి శోభితంబును నగు కాశికానగరంబుఁ బ్రవేశించెను. ప్రవేశించి మృగద్వనంబు సొచ్చి యచ్చోటఁ దపోనిరూఢు లైన పూర్వశిష్యులపంచకమును జూచెను. వారతనిని ముందుగా దాదవ్యులం గని తమలోఁ దా రిట్లనికొనిరి. “అదిగో గౌతమశ్రమణుఁడు వచ్చుచున్నాఁడు. ఈతఁడు తపంబు చాలించి హాయిగ సుఖము ననుభవించుచున్నాఁడు. మన మానసములనుండి లేవ వద్దు. అతనికి నమస్కరింప వద్దు. అతనిచేతి నుండి శాటీకమండలము లందుకొని గౌరవింప వద్దు. కాని మన మిక్కడ వానినిమిత్ర మొక యాసనము వెచి యుంతము. ఇష్టమైనయెడ నతఁడు దానిమీఁద గూర్చుండు గాక!” అట్లు వారు కృతప్రతిజ్ఞలై బుద్ధునియెడ ననాదరణముఁ జూపఁ దలంచిరి; కాని తమ ప్రతిజ్ఞా ప్రకారము చేయుట వారికి శక్యమైనది కాదు. బుద్ధుఁడు తమ్ము సమీపించినతోడనే తదీయ

తేజఃప్రభావనిర్జితైశ్చ యేవైపురుః బ్రతిసల
 నజపేర్చ్యునో లేక యప్రయత్నముగ దిగ్గున
 లేచి యామహాత్మున కేదురుగాఁ జని తోడ్కొని
 వచ్చిరి. అం దొకఁ డాయనచేతనుండి శాటీ
 కమండలముల నందుకొనియెను. ఒకఁ డానము
 వైచెను. ఒకఁడు పాదపీఠ ముంచెను. ఒకఁడు
 పాదప్రత్యక్షనమున కుదక మం దిచ్చెను.
 ఒకఁడు కాళ్ళు తుడుచుకొనుట కంగవస్త్రము
 నమర్చించెను. బుద్ధుఁడు కూర్చుండి పాదప్రత్య
 షనము చేసినపిదప “మిత్రమా, గౌతమా, నీ
 వెందుండి వచ్చుచున్నా”వని వారణిగిరి. అడు
 గుటయు బుద్ధుఁ డిట్లనియె. “ఓయోగులారా,
 తథాగతుని వెనుకటి? బిలువఁగూడదు.
 మిత్రుఁ డనఁగూడదు. తథాగతుఁ డనఁగా
 నెవ్వఁ డనుకొన్నారు పరమపావనుఁ డైన
 సంబుద్ధుఁడు. నేను చెప్పనది వినుండు. నే
 నమృతత్వము బడసితిని. ఆ సిద్ధాంతము నేను
 మీకుఁ గఱపెదను. నేను చూపెడుమార్గమున
 మీరు నడతు రేని సత్యమును మీరే తెలిసి
 కొని ముఖాముఖం జూచి సిద్ధిబొందఁ గలరు.”
 అనవుడు నాయోగు లేవురు తథాగతుని
 వాక్యములందు నమ్మిక లేక యిట్లనిరి.
 “మిత్రుఁడా గౌతముఁడా నాఁడు నీవు తాల్చిన
 యామహానియమమువలనను సలిపిన దుర్భర
 తపంబులవలనను నాచరించిన కఠోరవ్రతంబుల
 వలనను మనుష్యాతీతములైన శక్తులను నీవు
 బడయఁజాలవైతివి. సంపూర్ణజ్ఞానాంతరదృష్టుల
 వలన గలుగు నుత్కృష్టదశను ప్రాపింపవైతివి.
 అట్టి తపోనియమములు సలిపిన నీకు సిద్ధిగలుగ
 నపుడు నేఁడు తపంబు సాలించి భోగముల
 ననుభవించుచు హాయిగఁ దిరుగుచున్నపుడు
 మనుష్యాతీతశక్తులు నీ కెట్లు కలుగును? జ్ఞాన
 లభ్యమగును తృప్తదశనీ కెట్లు సంప్రాప్తించును?”
 ఆ ప్రశ్నమునకు బుద్ధుఁ డిట్లుత్తరము చెప్పెను.

“తథాగతుఁడు భోగముల ననుభవించుట
 లేదు. ఆతఁడు ధర్మసాధనముల విడిచిపెట్ట
 లేదు. అతఁడు పుష్కలజీవనమువంక జనలేదు.
 ఓజోగులారా నే నిదివఱ కెన్నఁడైన మీతో
 నిట్లు మాటాడితివా.” “లేదు, లేదు, నీ వెన్నఁ
 డిట్లు మాటాడలే” దని వారు బదులు చెప్పిరి.
 అనవుడు నతఁ డీక్రందివిధమున వారి కుపదేశము
 చేసెను. “అట్లైన నో యోగులారా, నా చెప్ప
 నది వినుండు. ప్రపంచముఁ బరిత్యజించినమను
 ష్యుఁ డనుసరింపఁ దగనియతిమాత్రపుపద్ధతులు
 రెండున్నవి. ఇంద్రియముల నాకర్షించునట్టియు
 ముఖ్యముగ భోగానుభవమునకు దారి చూపు
 నట్టియుఁ గార్యముల నాచరించుట మొట్ట
 మొదటిది. ఇది ప్రప్రథమమునఁ బరిత్యజింపఁ
 దగినది. ఇట్టివానిచే మానవుఁడు సంతృప్తి
 గనుట మిగుల నింద్యము, ననర్హము, నిష్ప్ర
 యోజనము. ప్రాపంచికవిషయములయందుఁ
 దగుల్కొన్నవానికిమాత్రమే యది తగును.
 తపోనిష్ఠుడేరుపెట్టి యాత్మబాధ గలిగించు
 కార్యముల నాచరించుట రెండవది. ఇదియు
 దూరముగఁ బరిత్యజింపఁదగినదే. ఇయ్యదియు
 ననర్హమే నింద్యమే నిష్ప్రయోజనమే. ఈ
 రెంటికి మధ్యమార్గము మఱియొకటి యున్నది.
 అది తథాగతుఁడనైన నేను కనిపట్టినాను. అది
 జ్ఞానప్రదమైన కన్నులు తెఱపించును. మనస్సు
 నకు శాంతి నొసంగును. అత్యున్నతజ్ఞానమునకు
 దారిచూపును. సంపూర్ణ బుద్ధత్వమునకు నిర్వా
 ణమునకుఁ దోడుపడును. ఆమధ్యమార్గ మేది
 యనిమిరఁడుగవచ్చును. ఆమార్గ మష్టవిధము.
 సదభిప్రాయము, సదాలోచనము, సత్సంభాష
 ణము, సద్వర్తనము, సజ్జీవనము, సత్ప్రియ
 త్నము, సన్యసన-త, సన్యసనము. జన్మము
 దుఃఖకరము. క్షణత్వము దుఃఖకరము. రోగము
 దుఃఖకరము. మరణము దుఃఖకరము. అనిష్ట

పుత్రుఁ డనఁగా నుద్రకుఁడే, అలరునియొద్ద విద్య చాలించిన పిదప సిద్ధార్థుఁడు జ్ఞానసంపాదనము నిమిత్త మితనియందఁ జేరెను. ఈతఁ డును దన సిద్ధాంతము సశ్రమంబున గ్రహింపఁ గలఁడని యతఁడు తలంచెను. కాని యుద్రకుఁడు గూడ కాలధర్మము నొందెనని తెలిసెను. అనంతర మతనికి మున్ను తాను కఠోరతపంబు సేయుచుండఁ దనకు విధేయులై శుశ్రూష చేసి తాను తపము చాలించిన పిదప దన్ను విడిచి పోయిన యెదుగురుశిష్యులు జ్ఞప్తికివచ్చిరి. వార తరి వారణాశీ నగరమునఁ దపంబు సేయుచుండి రని విని వారిం గలిసికొనుటకు బుద్ధుఁ డక్కడకుఁ బయన మయ్యెను. ఉపకుం డను దిగంబర యోగియొక్కఁడు వారణాశీకఁ బయనమై పోవుచున్న సిద్ధార్థుని గనుంగొని యిట్లనియెను. “మిత్రుఁడా, నీ శరీరచ్ఛాయ స్వచ్ఛమై మెఱయుచున్నది. నీ ముఖము జ్ఞానద్యోతకమై యున్నది. ఎవని సిద్ధాంతమును నమ్మి నీ వీ ప్రపంచమును బరిత్యజించితివి, నీ గురు వెవ్వరు? ఎవని ధర్మము నీ వవలంబించితివి?” అనవుడు బుద్ధుఁ డిట్లుతరము చెప్పెను. “అయ్యా, నే నెల్ల శత్రువుల జయించితిని. నేను బుద్ధుఁడను. నేను సర్వవిధముల నిష్కళంకఁడను. నేను సర్వముఁ బరిత్యజించితిని. కోరికను నాశనము చేసి నేను ముక్తి పడసితిని. స్వయముగానే జ్ఞాన సంపాదనము చేసికొన్న నేను నా కొక్కఁడు గురువు కలఁ డని యెట్లు చెప్పఁగలను. నాకు గురువు లేఁడు, నాకు సముఁడు లేఁడు, ఈ మనుష్యప్రపంచమునందును దేవతాప్రపంచమునందును మత్తుల్యుఁడు లేఁడు. ఈ ప్రపంచమునందు నేనే పరిశుద్ధుఁడను. నేనే పరమ గురువను. నేనే లోకాతీతుఁడైన సంబుద్ధుఁడను. నేను శాంతిని నిర్వాణమును బడసితిని. ధర్మరాజ్యసంస్థాపనము చేయుటకుఁ బుణ్యనగర

మైనవారణాశీకఁ బోవు చున్నాఁడను. మాయాంధకార బంధుర మైన యీ ప్రపంచమున నమృతత్వ మను మహాభేరిని నేను ప్రహరించెదను.” అని బుద్ధుఁడు మహాత్మ్యము లైనవాక్యములు పలుక “నట్లును నద్వితీయుఁడు పరమపావనుఁడు నగు జనుఁడవా” యని యుపకుం డడిగెను. అతనికి మహాత్ముఁడైన బుద్ధుఁ డిట్లు బదులు చెప్పెను. “కోరికల నడంచినజను లందఱు నావంటివారే. నేను సమస్తపాపముల జయించితి. కాఁబట్టి జనుఁడను నేనే.” “అట్లే కావచ్చు” నని పలికి యుపకుండు తలయూచి మఱియొక మార్గమునఁ బోయెను. అనంతరము బుద్ధుఁ డొక చోటనుండి మఱియొక చోటికిఁ బ్రయాణములు చేసి తనకు గమ్యస్థానంబును వేదశాస్త్రనిలయంబును సర్వజనసేవ్యంబును బరమపవిత్రంబును సిద్ధజననివాసంబును గంగాప్రవాహాళి శోభితంబును నగు కాశికానగరంబుఁ బ్రవేశించెను. ప్రవేశించి మృగద్వనంబు సొచ్చి యచ్చోటఁ దపోనిరూఢు లైన పూర్వశిష్యపంచకమును జూచెను. వారతనిని ముందుగా దాదవ్యలం గని తమలోఁ దా రిట్లనుకొనిరి. “అదిగో గౌతమశ్రమణుఁడు వచ్చుచున్నాఁడు. ఈతఁడు తపంబు చాలించి హాయిగ సుఖము ననుభవించుచున్నాఁడు. మన మాసనములనుండి లేవ వద్దు, అతనికి నమస్కరింప వద్దు. అతనిచేతి నుండి శాటికమండలము లందుకొని గౌరవింప వద్దు. కాని మన మిక్కడ వానినిమిత్త మొక యాసనము వైచి యుంతము. ఇప్త మైనయెడ నతఁడు దానిమీఁద గూర్చుండుగాక!” అట్లు వారు కృతప్రతిజ్ఞ లై బుద్ధునియెడ ననాదరణముఁ జూపఁ దలంచిరి; కాని తమ ప్రతిజ్ఞా ప్రకారము చేయుట వారికి శక్య మైనది కాదు. బుద్ధుఁడు తమ్ము సమీపించినతోడనే తదీయ

తేజఃప్రభావనిర్జితులై య యేవ్యపురుఁ బ్రతిసల
 నజవేర్చుకొన లేక యప్రయత్నముగ దిగ్గున
 లేచి యామహాత్మున కెదురుగాఁ జని లోడ్కొని
 వచ్చిరి. అం దొకఁ డాయనచేతనుండి శాటీ
 కమండలముల నందుకొనియెను. ఒకఁ డాసనము
 వైచెను. ఒకఁడు పాదపీఠ ముంచెను. ఒకఁడు
 పాదప్రత్యక్షనమున కుదక మం దిచ్చెను. ఒకఁడు
 కాళ్ళు తుడుచుకొనుట కంగవత్త్రము
 నమర్చించెను. బుద్ధుఁడు కూర్చుండి పాదప్రత్య
 క్షనము చేసినపిదప “మిత్రమా, గౌతమా, నీ
 వెందుండి వచ్చుచున్నా”వని వారడిగిరి. అడు
 గుటయు బుద్ధుఁ డిట్లనియె. ఓయోగులారా,
 తథాగతుని వెనుకటివేరఁ బిలువఁగూడదు.
 మిత్రుఁ డనఁగూడదు. తథాగతుఁ డనఁగా
 నెవ్వఁ డనుకొన్నారు. పరమపావనుఁ డైన
 సంబుద్ధుఁడు. నేను చెప్పనది వినుండు. నే
 నమృతేత్యము బడసితిని. ఆ సిద్ధాంతము నేను
 మీకుఁ గఱపెదను. నేను చూపెడుమార్గమున
 మీరు నడతు రేని సత్యమును మీరే తెలిసి
 కొని ముఖాముఖఁ జూచి సిద్ధిబొందఁ గలరు.”
 అనవుడు నాయోగు లేవురు తథాగతుని
 వా క్యములందు నమ్మిక లేక యిట్లనిరి.
 “మిత్రుఁడా గౌతముఁడా నాఁడు నీవు తాల్చిన
 యామహానియమమువలనను సలిపిన దుర్భర
 తపంబులవలనను నాచరించిన కఠోరవ్రతంబుల
 వలనను మనుష్యాతీతములైన శక్తులను నీవు
 బడయఁజాలవైతివి. సంపూర్ణజ్ఞానాంతరదృష్టుల
 వలన గలుగు నుత్కృష్టదశను ప్రాపింపవైతివి.
 అట్టి తపోనియమములు సలిపిన నీకు సిద్ధిగలుగ
 నపుడు నేఁడు తపంబు సాలించి భోగముల
 ననుభవించుచు హాయిగఁ దిరుగుచున్నపుడు
 మనుష్యాతీతశక్తులు నీ కెట్లు కలుగును? జ్ఞాన
 లభ్యమగును తృప్తదశ నీ కెట్లు సంప్రాప్తించును?
 ఆ ప్రశ్నమునకు బుద్ధుఁ డిట్లుత్తరము చెప్పెను.

“తథాగతుఁడు భోగముల ననుభవించుట
 లేదు. ఆతఁడు ధర్మసాధనముల విడిచిపెట్ట
 లేదు. అతఁడు పుష్కలజీవనమువంక జనలేదు.
 ఓజోగులారా నే నిదివఱ కెన్నఁడైన మీతో
 నిట్లు మాటాడితివా.” “లేదు. లేదు. నీ వెన్నఁ
 డిట్లు మాటాడలే” దని వారు బదులు చెప్పిరి.
 అనవుడు నతఁ డీక్రందివిధమున వారి కుపదేశము
 చేసెను.” అట్టేన నో యోగులారా, నా చెప్ప
 నది వినుండు. ప్రపంచముఁ బరిత్యజించినమను
 ష్యుఁ డనుసరింపఁ దగనియతిమాత్రపుపద్ధతులు
 రెండున్నవి. ఇంద్రియముల నాకర్షించునట్టియు
 ముఖ్యముగ భోగానుభవమునకు దారి చూపు
 నట్టియుఁ గార్యముల నాచరించుట మొట్ట
 మొదటిది. ఇది ప్రప్రథమమునఁ బరిత్యజింపఁ
 దగినది. ఇట్టివానిచే మానవుఁడు సంతృప్తి
 గనుట మిగుల నింద్యము, ననర్హము, నిష్ప్ర
 యోజనము. ప్రాపంచికవిషయములనుండు
 దగుల్కొన్నవానికిమాత్రమే యది తగును.
 తపోనిష్ఠపేరుపెట్టి యాత్మబాధ గలిగించు
 కార్యముల నాచరించుట రెండవది. ఇదియు
 దూరముగఁ బరిత్యజింపఁదగినదే. ఇయ్యదియు
 ననర్హమే నింద్యమే నిష్ప్రయోజనమే. ఈ
 రెంటికి మధ్యమార్గము మఱియొకటి యున్నది.
 అది తథాగతుఁడనైన నేను కనిపట్టినాను. అది
 జ్ఞానప్రదమైన కన్నులు తెఱపించును. మనస్సు
 నకు శాంతి నొసంగును. ఆత్మ్యన్నతజ్ఞానమునకు
 దారిచూపును. సంపూర్ణ బుద్ధిత్వమునకు నిర్వా
 ణమునకుఁ దోడుపడును. ఆమధ్యమార్గ మేది
 యని మీరడుగవచ్చును. ఆమార్గ ముష్టవిధము.
 సదభిప్రాయము, సదాలోచనము, సత్సంభాష
 ణము, సద్వర్తనము, సజ్జీవనము, సత్ప్రియ
 త్నము, సన్యసనశ్రీ, సన్యసనము. జన్యము
 దుఃఖకరము. క్షణత్యము దుఃఖకరము. రోగము
 దుఃఖకరము. మరణము దుఃఖకరము. అనిష్ట

పదార్థసంగమము దుఃఖకరము, ఇష్టపదార్థ వియోగము దుఃఖకరము, రాగజనితములైన భావము లన్నియు దుఃఖకరములు, దుఃఖానుభవమునుగూర్చి చెప్పందగినయథార్థమిదే, దుఃఖసముత్పత్తినిగూర్చి చెప్ప చున్నాను వినుండు, కోరిక నశింపక స్థిరమై యుండుటయే దుఃఖమునకు ముఖ్యకారణము, ఆకోరిక పునర్జన్మహేతువు, అది భోగములపై నాస గొలుపును, ఒకమా రాపనిచేసి ఒకమా రీపని చేసి యాకోరిక సంతృప్తి గనుచుండును, ఒకమారు మఱియొక జన్మమై త్రవలయు ననుతలంపు గలిగించుచుండును, ఒకానొకప్పు డీజన్మము నందే యెఱుఁగెన సిద్ధిబొంది మనోరథసిద్ధి బడయవలయు ననుసంకల్పము గలిగించుచుండును, దుఃఖము నాశనము చేయుటను గూర్చి చెప్పదగిన పరమార్థమిదిగో వినుండు, తృప్త్యను ముందుగా నాశనము చేయవలయును, అనగా మనుష్యుండు ముందు కోరికను నాశనము చేయవలయును, అది నాశనమైనయెడల నింద్రియసుఖమే నశించును, ఈ తృప్త్యను దూరముగాఁ దొలవలయును, దానిని బరిత్యజింపవలయును, ఒక్కనిముసమైన దానిని మనస్సులో నిలువనియ్యకూడదు, ఈ దుఃఖ నాశనమునకుఁ దగినసాధనములంగూర్చి చెప్పందగిన పరమార్థ మేదన నెనిమిదివిధములైన సన్తార్థముల నడచుటయే, దుఃఖమునుగూర్చియు దుఃఖకారణముంగూర్చియు దుఃఖకారణ నాశనముంగూర్చియు దుఃఖకారణ నాశనసాధనములంగూర్చియు నెట్టి సిద్ధాంతములను మనకుఁ బ్రాచీను లిచ్చియుండలేదు, కాని యట్టివానిని గనిపట్టుటకు నాలో సంతర్నేత్రము బయలుదేఱినది, తదీయస్వభావజ్ఞానము పొడమినది, తత్కారణపరిజ్ఞానము సముద్భవిల్లినది, ప్రశాంతమార్గమును గనిపట్టుటకుఁ దగిన

యాత్మజ్ఞానము సముత్పన్నమైనది, అంధకారమును బటాపంచలుచేయఁగల జ్ఞానజ్యోతి వెలిగినది, ఆ నాల్గువిధములంగూర్చియు నా జ్ఞానము నా యంతర్దృష్టియు విశదములుగ నెంతకాలము లేవో యంతకాలమును నేను శ్రమణులకును బ్రాహ్మణులకును మనుష్యులకును దేవతలకును దురావ్యమైన యా జ్ఞానమార్గమునఁబ్రవేశించితి నో లేదో నిశ్చయముగ నెఱుఁగఁజాలనైతిని, ఆ నాల్గువిషయములంగూర్చియు నా జ్ఞానము నా యంతర్దృష్టియు విశదము లెప్పుడైనవో యప్పుడే నేను శ్రమణులకు బ్రాహ్మణులకు మనుష్యులకు దేవతలకు దురావ్యమైన యా జ్ఞానమార్గమునఁ బ్రవేశించితి నని నిశ్చయముగ నెఱింగితిని, ఇప్పు డీ జ్ఞానము నీ యంతర్దృష్టియు నాలో నుద్భవించినవి, నేను బడసినముక్తి నిశ్చలమైనది, ఇదియే నా కడపటిజన్మము, ఇకమిఁద నాకుఁ బునర్జన్మము లుండవు, ఈబోధ మాయెదుగురి మనస్సులమిఁద నమృతవర్షమువలె పడెను, అదివఱకు వారెన్నో పుణ్యనదులలో స్నానము చేసిరి, సాంగముగ వేదము నధిగమించిరి, కర్మానుష్ఠాన తత్పరులైరి, ఉగ్రతపముల నాచరించిరి, శరీరము శుష్కింపఁజేసిరి, ఎన్ని చేసినను నిష్కంటకమైనమార్గము వారికిఁ బొడకట్టలేదు, కుంభవృష్టిపంటి యీ బోధామృతము కురిసినతోడనే చిరకాలము నుండి వారిమనస్సుల నంటియున్నమాలిన్యము కడిగి వైవబడెను, వారి మనోసేత్రములకుఁ జక్కనిదారి పొడగటెను, ఆయేవురలో వయోవృద్ధుఁడైన కొండీన్యండు మొట్టమొదట నీ సూతనధర్మ మనుసరించి బుద్ధుని శిష్యుఁడయ్యెను, తక్కిన నలువురు కలిసియు వేఱు వేఱుగను చివ్వుట నతనితోఁ గొన్నివారులు వాదములు నెఱపి నందియంబులఁ దొలఁచుకొని

శిష్యులైరి. అట్లు మహాపర్వమయమున సతనిం బరిత్యజించి ధర్మభ్రష్టుడని యతని పాపిత్వము పించి యతనియెడ ననాదరణముఁ జూపవలెనని సంకల్పించినవారే యతని బోధామృతాన్నాద నమునఁజేసి పూర్వమును సరిపించు మూఢమార్గ మువిడిచి మంచిదారింబడి బుద్ధదేవుని ప్రభువును శిష్యులై

ఈ యేవురితరువాత బుద్ధధర్మమును స్వీకరించినవాఁడు కారణాశీపురవాసియు మహాధనవంతుఁడు వడ్డివ్యాపారమువల్ల జీవించువాఁడు నగునొక వర్తకునికొమారుఁడు. అతని పేరు యాసుఁడు. అతనికి మూఁడుమహాధనములు కలవు. అం దొకటి శీతకాలముకొఱకు, మఱొకటి వర్షకాలమునిమిత్తము, వేఱొకటి గ్రీష్మకాలముకొఱకు - ఏమందిర మేకాలమునిమిత్తము ద్వేషింపఁబడినదో యామందిరమున నాకాలమున సతఁడు వసించు చుండును. ఆమందిరంబులయందు నిరుపమాన సౌందర్యము గల విలాసవతులు తమపాటలచేత నాటలచేత రూపములచేత సతనిని మెప్పించి సుఖంపఁ జేయుచుందురు. ఒకనాఁడు యాసుఁ డామందిరంబులలో నొక దానియందుఁ బవ్వళించి నిదురించెను. జవరాండ్రగు సతని ప్రియురాండ్రును మైమఱచి నిదురవోయిరి. తొల్లి గౌతమబుద్ధునకుఁ దలఁపించినయవస్థయె నాటిరేయి సంపన్నుఁడైన యౌ వణిక్కుమారునకు సంభవించెను. దైవవశమున యాసున కంగనలకంటె ముందు మెలకువ వచ్చెను. వచ్చుటయు వారివికృతాకారము లతనికంటఁ బడెను. ఒకతె వాయించుచున్న మద్దెల మెడక్రిందఁ బెట్టుకొని పండుకొనియెను. ఒకతె మ్రోయించుచున్న గానయంత్రము బాహుమూలమున బడెను. ఒకతె కొప్పు విడిపోయెను. ఒకదాని నోటినుండి లాలాజలము గాఱెను. వాండ్రందఱు తేమేమో నిద్రా

పారవశ్యమున గొణుగుకొనసాగిరి. అత్రతీ నాయవస్థఁ జూచినవారికిఁ బలుపీనుఁగుల నడుమ నున్నట్లు తోచక పోదు. యాసుఁ డది చూచిన తోడనే హేయ మైన యతనిజీవనము కన్నుల గట్టినట్లగుపడెను. అగపడుటయు సతఁడు భయశోకాన్వితుఁడై హా యెంత దుఃఖ మెంత యపాయ మని పలికెను. అటు పలికి యతఁడు తత్క్షణమే ప్రియాంగనలను మందిరంబులను విడిచి వెరాగఁగఁగి పేరితుఁడై బుద్ధదేవనిలయ మైనమృగదర్శకాననమున కరిగెను. మహానుభావుఁడైన శాక్యసింహుఁడు గౌతముఁడు నిర్వాణ మార్గముం గనిపట్టి పతితులను బావనులఁ జేయుచున్నాఁడని యంతకు మున్నె యతఁడు విని యుండుటఁజేసి యచ్చటికిఁ బోయెను. ప్రాపంచిక బాధలనుండి మానవుని రక్షింపఁగల సమర్థుఁడతఁడొక్కఁడేయని యతనికిఁ దోచెను. యాసుఁ డతఁ డున్నతావునకుఁ జని యతనిం గాంచి 'హా యెంతదుఃఖ మెంత యపాయ' మని మరల పలికెను. "ఇక్కడ దుఃఖములేదు. ఇక్కడ నపాయము లేదు. మిత్రుఁడా, యిటు వచ్చి కూర్చుండుము. నేను నీకు సత్యధర్మముపదేశించెదను. రా-రా," యని బుద్ధుఁడు సాదరముగ సతనికిఁ బ్రత్యుత్తర మిచ్చెను. అప్పలుకులు శ్రవణగోచరము లగుటయు యాసుఁడు మేరమీఱినయానందము నొంది యతనిసమీపమున కరిగి కడువినయంబున నమస్కరించి కూర్చుండెను. అంతట బుద్ధుఁ డతనికి బరమార్థ ముపదేశించెను. బిచ్చము పెట్టుటవలనఁ గలుగు ఫలమును ముందుగాఁ జెప్పి పిమ్మట సతఁడు మానవధర్మములు, నీతి, స్వర్గము, దురాచారములు గర్వము, పాపము, తృప్తి మొదలగు వానిని గూర్చి యుపన్యసించి యవ్వలఁ గోర్కెల జయించుటవలన గలుగు లాభముల నుగ్గడిం

చెను. యాసుని మనస్సు ధర్మోపదేశమునకుఁ దగినస్థితిలో నున్నదని తెలిసికొన్నపిదప భగవానుఁ డైనబుద్ధుఁడు తనసిద్ధాంతము నుపదేశించెను. అనఁగా దుఃఖము దుఃఖకారణము దుఃఖకారణనాశనము నిర్వాణమార్గసాధనము మొదలగుమార్గముల నుపదేశించెను. ఊపదేశానంతరమున సిద్ధమనస్కుఁడైనయాసుఁడు భిక్షు వయ్యెను. బుద్ధుఁడు బోధించిన నిర్వాణధర్మము సంపూర్ణముగ ననుసరించినవారు భిక్షువులనంబడుదురు. వారు ప్రపంచసంబంధము విడిచిపెట్టవలెను. దారపుత్రులను బంధువులను గృహమును బాసి పోవలెను. ఆయాశ్రమంబునకు సత్ప్రవర్తనము దారిద్ర్యానుభవము ననుసరించి ముఖ్యలక్షణములు. అతఁడు చిచ్చు మెత్తుకొని జీవింపవలెను. ఊరుబైటనె

కాని జనపదంబుల నుండఁ గూడదు. ఇట్లు నడుచుకొన్న వాఁడు కాలక్రమంబున భిక్షువగును. యాసుఁ డాశ్రమమును స్వీకరించినయచిరకాలమున నె యాతని తండ్రియుఁ దల్లియు భార్యయు బుద్ధధర్మము నంగీకరించి గృహస్థశిష్యులైరి. యాసుని ముఖ్యమిత్రులలో నలుగురు విమలుఁడు సుబాహుఁడు పున్నజీయు గగుర్పతి యనువారు తమ మిత్రుని మార్గము ననుసరించి బుద్ధధర్మము స్వీకరించి భిక్షువులైరి. బుద్ధుఁడు ధర్మబోధ మారంభించిన మూఁడు మాసములలో నేఁబదిమంది శిరోముండనముఁ జేసికొని కామాయవస్త్రముల ధరించి భిక్షువులైరి. మఱి కొన్నినాళ్ళలో నఱువది యర్హులులైరి. భిక్షువులకె యర్హులు లని పేరు.

శివానంద స్మృతులు - 42

శ్రీమత్ప్రవాజిక శ్యామాప్రాణ

క్రీ. శ. 80-4-1929 (మంగళవారము బేలూరుమఠము

దేహధర్మము. శరీరములన్నియు ఏదో ఒకదినము నశింపనే నశించును.

అది సాయంకాలము, “ముంగేరి” నుండి వకీలు శ్రీ గంగాచరణముఖోపాధ్యాయుడు, బంధువులతోడ వచ్చి మహాపురుషులకు ప్రణమిల్లి—

“మీ ఆరోగ్యము చాల చెడినది. క్రిందటి సంవత్సరము చూచినప్రకారము ఇప్పటికి చాల చిక్కిపోయినారు” అనెను.

మహాపురుషులు—అవును. శరీరము బలహీనమై పోయినది. క్రమముగా క్షీణించుచున్నది. ఈ శరీరము పద్వీకారములకు లోనగును. ఇక కడపటి వికారము పట్టినది. ఇది

గంగాచరణబాబు—ప్రతిజాబులో ఈలాగే సమాచారము : నానాటికి మీ శరీరము సీరసమగుచున్నదని, ఆరోగ్యము శిథిలమగుచున్నదని, అందుచేతనే మిమ్ముల నొకమాఱు దర్శించుకొని పోదమని వచ్చితిని, మంచిదే అయినది.

మహాపురుషులు—చూడుము! ఈ బాహ్యదర్శన శ్రవణములచే ఏమి ప్రయోజనము? అంతరంగదర్శనమే దర్శనము. ఆ భగవానుడే అందఱిలోపల నివసించుచున్నాడు. ఆయన నుండియే ఈ విశ్వము ఉత్పత్తియగుచున్నది.

“తస్మా జ్ఞాయతే ప్రాణో
మనః సర్వేంద్రియాణి చ ।
ఖం వాయు ర్జ్యోతి రావః
పృథివీ విశ్వస్య ధారణీ ॥

“వానిలోనుండియే ప్రాణము, మనస్సు, సర్వేంద్రియములు, ఆకాశము, వాయువు, తేజస్సు, జలము సర్వవస్తువులకు ఆధారభూత మగు పృథ్వి ఉత్పన్నములైనవి.” పృథ్వి, జలము, తేజస్సు, వాయువు, ఆకాశము అను పంచభూతములనుండియే వచ్చినవి. అన్నింటి కిని అతడే నియామకుడు.

“భయాత్ తపతి సూర్యః” (కఠో 2-3-3) మున్నగునవి. దేవుని భయముచే సూర్యుడు తపించును—చివరకు సమస్తము వానిలోనే లయించును — “తజ్జలాన్” (ఛాందోగ్య 3-14-2)

“ఈ జగత్తునకు వానినుండియే ఉత్పత్తి, వానిలోనే స్థితి, వానియందే లయము,” జన్మ మృత్యువులు ఒకదానివెంట ఒకటి వచ్చును— దీని నెవరును ఆపజాలరు. భగవంతు డొక్కడే అజరామరశుద్ధబుద్ధముకన్వయాపుడు. అంతరాశ్రమున వానియుపలభి నొందుటయే జీవితోద్దేశ్యము. భగవల్లాభమునొందిన పిదప శరీరము ఉన్నను, పోయినను ఒకటే. భగవానుడు మనహృదయములలోనే కలడు, అతడే సర్వ భూతముల పరమాత్మ, విశ్వబ్రహ్మాండమునకు అంతరాత్మ. దీనినే ఉపలభిచేసికొవలెను.

గంగాచరణబాబు—మహారాజ్, నామన స్సులో ఒకప్రశ్న కలిగినది. మృత్యువుపిమ్మట అందఱును ప్రేతశరీరమును ధరింపవలసినదేనా?

మహాపురుషులు—ఆలాగు ఏమియు లేదు. యథార్థంబులు, భక్తిలాభమునొందినట్టివారు

ప్రేతశరీరము చాలవురు, వారు భగవానునితో విశ్వము నొందుదురు, ముక్తు లగుదురు.

గంగాచరణబాబు—ఆలాగైనచో శ్రాద్ధాది కర్మల ప్రయోజన మేమి? అందఱును శ్రాద్ధ మాలు, తద్దినములు పెట్టుదురే?

మహాపురుషులు—అవన్నియు పాటింపవలసి నదే. సాధారణనియమముల నెల్ల అందఱును ఆచరింపవలసినదే సుమా. కాని వ్యక్తివిశేష మున అట్టివానిని పాటింపక పోయిన ఎట్టి ప్రమాదమును లేదు. మచ్చుకు చెప్పెదను మీ భార్యవిషయము. ఆమె ఎట్టి పరమభక్తు రాలు! ఆమె దేహత్యాగానంతరము కైలాస ధామము చేరుకొన్నది. నేను స్పష్టముగ దివ్య దృష్టిని చూడగల్గితిని. మీరు ఆమెకై ఏమియు చింతింప నక్కఱలేదు. ఆమెకు సద్గతి లభించి నది.

గంగాచరణబాబు భక్తిపరవశుడై అశ్రు జలముల వదలుచు (శ్రీ)మహాపురుషుల పాద ములపై పడి ప్రార్థింపజొచ్చెను. “స్వామీ, మీరు నాకు ఒకభిక్ష పెట్టుడు. పెట్టక తప్పదు. శ్రీ జగదంబ పాదపద్మములయందు నాకు భక్తి విశ్వాసములు కలుగనట్లును, మరణానంతరము ఆమె (శ్రీ)చరణములకడ స్థానము లభించు నట్లును చేయుడు.” అని పల్కి పసిబాలునివలె ఎలుగైతి ఏడ్వ నారంభించెను.

మహాపురుషులు గంగాచరణబాబు తల నిమురుచు ఆశీర్వదించుచు, ‘నాయనా’ (ఈ మారు, మీరు, అని సంబోధింపలేదు) నీలో భక్తివిశ్వాసములు కలవు. అవి దినదిన ప్రవృద్ధ మానము లగు గాక, మాటిమాటికి ఆశీర్వ దించుచున్నాను. నీకు దృఢవిశ్వాసము కల్లు గాక. నీవే జగన్మాతకృప మొందుగ కలదు”.

గంగాచరణబాబు. మీరు పలుకుచున్నారు, కాన తప్పక కల్గును. తల్లి మీ మాటల నాలకించును. నేను మిమ్ములనే నమ్మి యున్నాను మీరే నాబలము.

మహాపురుషులు. అమ్మ మన మాటలు వినును. సరళహృదయముతో, వ్యాకులచిత్తముతో చేయు ప్రార్థనల నెల్ల ఆమె ఆలకించి తీరును. దయ, దయయే సుమా. వాని దయలేనిచే ఏమియు జరుగదు. జయప్రభా! జయకరుణామయుడా! నీకు జయ మగు గాక.

గంగాచరణబాబు స్వామివారి ఆశీస్సుల నొంది ఊరడిలైన, సంపూర్ణ విశ్వాసము కలెను. ఒకటిరెండు మాట లాడి స్వామివారి కడ సెలవు పుచ్చుకొనెను. అటుపె గంగాచరణబాబుగారి కుమార్తె స్వామివారికి ప్రణమిల్లి ఆశీర్వాదింప గోరెను. మహాపురుషులు కరుణార్ద్రహృదయముతో “అమ్మా, శాంతితో జీవింపుము. తల్లీ, నీభర్తకు, బిడ్డలకు, బంధువులకు, స్నేహితు లెల్లరకును శాంతి కల్గు గాక. ఈ ప్రపంచములో సుఖము లేదు. సుఖదుఃఖముల సరిపోల్చిన, సుఖము చాలతక్కువ. కాని భగవద్భక్తుడే మెలగినవాడు ఈప్రపంచములో శాంతి పొందకల్గుచున్నాడు. అట్టివాడు కష్టములలోను, సుఖములలోను నిశ్చలముగ నుండును. ఎందుచేతననగా అట్టివాడు సర్వము భగవానుని ప్రసాదముగ స్వీకరించును. భగవానుడే సుఖదుఃఖముల నెల్ల ప్రసాదించును కాన, అవన్నియు వాని ఆశీస్సు లని ఎంచి చలింపక సహించి యుండును. అట్టివాడు సుఖములుకల్గిన విఱ్ఱవీగడు, దుఃఖములు కల్గిన క్రంగిపోడు. ఈలోకములో సుఖము ఏలాగు స్థాయిగాక, ఊణమాత్రమో దుఃఖముకూడ ఆలాగే ఊణ స్థాయి. అవి యెల్ల వచ్చుచు పోవుచునుండును. శాశ్వతముగ ఉండున దేదియు లేదు, ఒక్కటే

నిత్యవస్తువు. అదియే శాంతిస్థానము. అతడే భగవానుడు. దానినే అంటిపట్టుకొని యుండుము తల్లీ, జీవితములో శాంతి నొందెదవు.”

అటుపై ఒక చిన్న బాలిక మహాపురుషులకు నమస్కరించెను. శ్రీవాగు ఆ బాలిక శిరస్సుపై హస్తముంచి ఆశీర్వాదించి - “వీరందఱు జగన్మాతృసమానలు.

“స్త్రీయః సమస్తాః సకలా జగత్సు”

జగత్తులోని స్త్రీలెల్లరు జగన్మాతృ వివిధ శక్తులే. అటుపై ఒక భక్తురాలు వచ్చి స్వామి వారికి ప్రణమిలి వారి ఆరోగ్యవిషయమె ప్రశ్నింప మహాపురుషులు “ఆరోగ్య మేమియు బాగుగ లేదు, ముసలిశరీరము ఇంకేమి బాగు అగును?”

భక్తురాలు ఆహారము కూడ తగ్గినది కదూ?

మహాపురుషులు—అవును. ఏదో కొంచె పాటి ఆహారము తినుచున్నాను. జీర్ణ శక్తి చీనది. నోటిరుచియే లేదు. తిండిపై ఇచ్చయే పోయినది. ఈశరీరము ఉండునంతవఱకు దాని కొఱకే ఏదో ఆహారము భుజించుట, భగవంతుని స్మరించుటకే కదా ఈ జీవితము. భగవద్ధ్యానము, భగవత్స్మరణ తప్ప వేరొండు రుచించుట లేదు. భగవానుని హృదయంతర రాశిమున దర్శించిననే ఆనందము కల్గుచున్నది. ఈజగత్తు రెండు దినాలపాటిది. తల్లీ, తండ్రి, సోదరులు, ఆత్మీయులు, బంధువులు, స్నేహితులు అందఱు అనిత్యులే. రెండురోజులపాటి వారు. అంతరాత్మ ఒక్కటియే సర్వదా తోడు నీడయై యుండును - అదియే నిత్యమైనది.

భక్తురాలు—స్వామీ, మాబోటి వారల గతి ఏమి? మేము మాయాబద్ధులగు జీవులము.

ఈసంసారము నట్టే పట్టుకొని “నాది, నాది” అను అహంబుద్ధితోనే చచ్చిపోవుచున్నాము. కాని ఈ మాయాబంధమును తెంచుకోలేక పోవుచున్నాము. పలుదుఃఖములపాలైనను, ఈ సంసారమును వదలలేకున్నాము.

మహాపురుషులు-భగవానుడే గతి. వానినే శరణుజూరుము. అతడే సర్వస్వము. “త్వమేవ మాతా చ పితా చ” మాత, పిత, సోదరుడు స్నేహితుడు, బంధువును అంతయు అతడే సుమా. వ్యాకులచిత్తముతో వానిని ప్రార్థింపుము. కచ్చితముగ అతడు కృప జూపును. ఈ దుఃఖభూయిష్టముగు ప్రపంచములో భగవంతు డొక్కడే సుఖనిలయము. “ఒంటె ముళ్ళ కంపను తిన్నట్లు” అని శ్రీరామకృష్ణులు

పలుకువారు. నోటినుండి రక్తము కాటుచున్నను ఒంటె ముళ్ళకంపను తినుట మానదు. సంసార జీవులసుఖము ఈలాంటిదే సుమా! తల్లీ, వాని కృప లేనిదే ఏమియు కలుగదు.” కొంతవడి ఊరకుండి మరల మహాపురుషులు ఈలా గనిరి. “ఈ సంసారము అనిత్యమని తెలిసికొనుటయు సహజమైన విషయమా ఏమి? వానికృపలేనిదే ఇట్టి జ్ఞానము కలుగదు. ఎక్కువగ పరితపింపుము, ప్రార్థింపుము. అప్పుడే వానికృప కలుగును. అతడు అంతరంగముననే విరాజిల్లుచున్నాడు. దయ చూపి ఈ మాయావరణమును తొలగించిచో వానిని చూడగల్గుదుము. కృప! కృప!! వానికృప వినా వేటొండు ఉపాయము లేదు.”

శివానందలేఖావళి

83

శ్రీరామకృష్ణమఠము,
బేలూరు, హూరా.
30 ఆగస్టు 1919

శ్రీమః—,

నీజాబు చేరినది. సంగతులు తెలిసినవి. గురుదేవుడు ప్రారంభించిన మానవసేవాకార్యమును మీ రందఱును సాగించుచున్నారు. మీ శక్తికొలది ఈ మహాకార్యమును, మీ రెంత కష్టమునకు శ్రమకు ఓర్చి, నెగ్గించుచున్నారో, అదంతయు ఆయన యెఱుగును. మీయందఱ పట్ల గురుదేవుడు సదా కృపాపూర్ణుడే. మా కందఱికిని మా ప్రాణములపై నున్నంతప్రేమ మీయందున్నది. మేము మిమ్ము సదా దీపించుచుందుము. మీ రందఱును గురుదేవునివంకకు త్వరగాని పురోగమింపుడు. గురుదేవుడే మీ

పట్ల కృపాపూర్ణుడై యుండగా, మీపనిని గని ప్రభుత్వోద్యోగులు ప్రీతు లగుచున్నారనుటలో ఆశ్చర్య మేమున్నది! ఆ వార్త విని మేముచు ఎంతో సంతోషించితిమి. అచ్చటి కార్యక్రమమును ముగించిన పిమ్మట, గారితో ఆలోచించి, నీవు పోనెంచిన చోటికి పొమ్మ. భగవంతుడు నిన్నునుగ్రహించును గాక. ఏకాంతమైన చోట ఒంటరిగ నుండ బోవుచున్నావు. మిక్కిలి జాగరూకుడవై మెలగుము. వయసో, ఎలప్రాయము; మనసు నెలయించునవో, పెక్కు లున్నవి. ఏమైన, సర్వేశ్వరుడు నిను ధన్యు నొనర్చు గాక, అనుటే హృదయపూర్వకమైన నా ప్రార్థనము.

నా ఆరోగ్యము బాగులేదు. వారము పది దినాలుగా పడినెముతో జ్వరముతో బాధపడుచున్నాను. ఈదినము నాదేహపరిస్థితి రవంత

మొఱుగుగా నున్నది. మఠమున తోవ్వనీతి బాగు లేదు. ఈసారి జగదంబామూర్తిపూజన మఠమున జరుపవలె ననుకొనుచున్నారు. ఆమె నంకల్పించినట్లగును గాక. మీ కందఱికి నా హృదయపూర్వక ప్రేమాశీస్సులు

నీ శ్రేయోభిలాషి,
శివానంద,

84

శ్రీరామకృష్ణమఠము,

బేలూరు, హృదా.

5 సెప్టెంబరు 1919

మహా-

నీజాబు చేరి కొన్నాళ్లె నవి. కాని నా కారో గ్యము బాగు లేనందున జవాబు వ్రాయలే నైతిని. ఇప్పటికిని నాకు సమగ్రారోగ్యము కుదుర లేదు.

ప్రస్తుతము జీవితము నీవు గడపుచున్న విధము పరిష్కృతమైన విధము. ఇట్లే సాగింతువేని జీవితసాఫల్యమును పడయుదువు. ఇదే రీతిలో పద, ముందుకు పద.

“ఎవని కిదే తుది జన్మమో అతి డీ ‘గేహము’నకు వచ్చు” నని శ్రీరామకృష్ణుడు పల్కిన పల్కులను ఎంత ప్రయత్నించినను అర్థముచేసి కొనజాలకున్నా నని వ్రాసితివి. అర్థము తెలిసి కొన గోరితివి. నీ నేరీతిగ సర్థముచేసికొంటినో — వ్రాయుచున్నాను.

ప్రస్తుతజన్మము తుదిదా మొదటిదా, రెండవదా, మూడవదా అను తలంపు భక్తులకు కలుగనే కలుగదు. భగవంతునిపట్ల తమ భక్తిని ప్రేమను వర్ణిల్ల జేసికొను తెట్లో అనియు తమకు స్థిరవిశుద్ధతను సమకూర్చుకొను తెట్లో అనియునే భక్తు లాలోచింతురు. భగవత్

కల్పమునకు పరతంత్రులుగ నుండుటకు వారు ప్రసన్నుతురు. జననమరణములను గూర్చిన చింత వారి కుండదు. సమస్తమును భగవదిచ్ఛాధీన మనుటే భక్తుని విశ్వాసము. ‘ఎవని కిదే తుది జన్మమో అతి డీ ‘గేహము’నకు వచ్చు’ నని శ్రీరామకృష్ణుడు పల్కిన పల్కులకు నేను గ్రహించిన యర్థ మిది :- శ్రీరామకృష్ణుడు భగవంతు నవతార మనెడి త్రికరణశుద్ధమైన విశ్వాసము గలవాడు ఆయనను దరియను. అతని కిదే తుది జన్మము.

మంత్రోపదేశమును పొందిన పిమ్మటనో సన్న్యాసదీక్షను స్వీకరించిన తర్వాతనో భక్తుని యందసభ్యవర్తనముగన నగునేని, అది చాల తప్పు అనుటకు సందేహము లేదు. అయినను శ్రీరామకృష్ణుడు దేవు నవతార మనెడి నమ్మక మాభక్తునకు నిక్కముగ నున్నచో, ఈజన్మము లోనే ఎప్పుడో ఒకప్పు డతడు తన దుష్ప్రవర్తనకు తప్పక వశ్యాత్వాః పడి తీరు నని. నా నమ్మకము. దురదృష్టవశమున అతని కనుతాపము కలుగదేని, పైని పేర్కొన్న నమ్మక మతనికి లే దనియు అతని కీ జన్మమే తుది జన్మము కాదనియు గ్రహింపవలయును. దాత లలో అందఱికంటె అత్యధికకరుణామయులు మంత్రప్రదాతలే. మంత్రప్రదానము వారి అనుగ్రహము బౌదాద్యము. మంత్రోపదేశము నొందినవాడు ఆ యనుగ్రహాదార్యములకు తా నర్హుడ నని నిరూపించుకొన జాలకపోయి నచో అది అతని దురదృష్ట మనియే చెప్పవలెను. ఈ జన్మమున కాకున్నను మఱొకజన్మమున నైనను అతని సాధన ఫలించి తీరును. ఏల యన నీవు పేర్కొన్న గురువులు ఉపదేశ సమయమున ప్రసాదించిన మంత్రము అమోఘమైనది. అది ఎన్నటికిని రిత్త వోదు. ఈ జన్మములోనో మఱొకజన్మములోనో అది

ఫలించి తీరును. ఆ గురువులకు లాకీకవాంఛ లేవియు లేవు, ఎట్టి ప్రతిఫలాపేక్షయు లేక శుభములను వర్షించుటే వారి పని. నే జెప్ప నెంచినది చెప్పినాను. ఇక నీ వెట్లు అర్థము చేసికొన్న నట్లు.

ఆధ్యాత్మిక సాధనాభిరతి నడలకుండువారిని జూతు వేని, వారు సాధువతంసు లని తెలిసి కొనుము. “సఖా, బ్రతికినంత కాలము నేను నేర్చుకొనుచునే యుండు”నని గురుదేవుడు చెప్పుచుండెడివాడు. అది మహోదాత్తమైన యువదేశము. లక్ష్యము సిద్ధించిన పిమ్మటకూడ సాధనతృప్తి తగ్గదు. కాని దృక్పథములో మార్పుండును. నాహృదయపూర్వకప్రేమా శీఘ్రులను చేకొనుము. నేను వ్రాసిన దానిని చదువుము, చింతనసేయుము.

నీ శ్రేయోభిలాషి,
శివానంద,

అనుబంధము : బాగ్బజారులో నున్న మహారాజుగారి యారోగ్యము చాల మెఱుగుగా నున్నది.

85

శ్రీరామకృష్ణమఠము

బేలూరు, మారా

9 ఏప్రిలు 1920

(శ్రీ)మఁ—,

నీజాబు చేరినది. సంగతులు తెలిసినవి, భగవదనుగ్రహముచే నీవు చాల హాయిగా ప్రశాంతముగా నున్నా వను వార్త తెలిసినంతనే నే నెంతయు సంతోషించితిని, నీకు నిండు భక్తిశ్రద్ధాప్రేమపవిత్రతలు గలుగు గాత మనుటే హృదయపూర్వకమైన నాప్రార్థనము. తొందరపడకు, మెట్లుగా ముందునకు సాగుము.

ఓర్పు లేకున్నచో ఈ మార్గమున నీకు శీఘ్ర పురోగతి గలుగదు. సమస్తమును భగవదనుగ్రహాధీనము. కృపచే సర్వేశ్వరుడు ప్రేమ మార్గమున నిన్ను తనయొద్దకు చేరదీసికొను నేని, నీమనస్సు ఆయన చరణారవిందములందు నిమగ్నమై యుండగలదు. క్షణకాల మాయన నీమనస్సును తనపాదములం దాసక్తిగొలిపినను, అది మహానుగ్రహ మని గ్రహింపుము. తొందర పడుట లాభకరము కాదు. మెట్లు మెట్లుగా మెట్లుగానే ముందున కేగ వలయును. మనస్సును మితిమీరి బలాత్కరింతువేని, కొన్నాళ్ళకు నీ కెంతయు అశాంతి గల్గును. ఇప్పుడు నీవు పడయుచున్న శాంత్యానందములు వినష్టము లగును, ఘోరాశాంతి మహార్ణవ మున మునిగిపోవుదువు. ప్రస్తుతమునకు దేవు నిట్లు ప్రార్థింపుము: “దేవా, కరుణించి నా మనస్సును నీపావనాంఘ్రులవంక శాశ్వతించి అట నెలకొన నిత్తు వేని, అప్పుడే ఆనందముండును. ఆలాగు కాకున్న నాకు వేఱు దిక్కు లేదు” నీకు అనుకూలమైన ఆనందముననే కూర్చుండుము. అందుంగూర్చి విచారింప నక్కఱ లేదు. ముఖ్యముగ కావలసినది భగవంతు ననుగ్రహము.

ఒక పాట ఉన్నది:

చూపు నీ వొసంగకయున్న జాడ నెట్లు గునిను? దరి కీపు రావేని మనసు నీ దె నకు పరుగిడఁగా నేరీతిఁ జాలు? చెవును.

కావున చెప్పుచున్నాను. నడవడిచే నీ పేరును సార్థకపఱచుకొమ్ము, నీవు ధీరేశుడవు, అధీరుడవై అశాంతి నొంద నేల? ఏది నీకు శాంత్యానందముల నొనగనుచున్నదో దానినే కొనసాగించుచుండుము. దేవుడు తనపావన మూర్తిని హృదయమున నెలకొల్పుకొననిచ్చి

ధ్యానింప శక్తినిచ్చుచున్నంతసేపు ధ్యానించుచుండుము. ఆ శక్తిని హెచ్చింపు మని ప్రార్థింపుము. ప్రార్థింతువేని ఆయనకృపచే సమస్తమును పడయగలవు. 'బాలానాం రోదనం బలమ్' 'శిశువుల బలము ఏడుపే' 'అమ్మా, తే' 'అమ్మా, తే' అని విలపించుటకే కాని శిశువునకు వేతెందుకును శక్తి యుండదు. భక్తునివిషయము నట్టిదే. భక్తిలో ప్రేమలో సడలు పాలు కలిగెనేని, శిశువువలె విలపించుచు దేవుని ప్రార్థింపవలసినదే, వేఱు దారి లేదు. ఈ విషయమును గురుదేవుడు మాకు మాటి మాటిని జెప్పుచుండువాడు. ఎవరైనను 'గురుదేవా, నాకు ధ్యానప్రార్థనలు చక్కగా

సాగుట లే' దని మొఱపెట్టుకొన్నప్పుడు వెంటనే ఆయన జెప్పు జవాబు: "ప్రార్థింపుము, ప్రార్థింపుము. లోకజనని సమస్తము నొనగగలదు." కావున నేనును జెప్పుచున్నాను; భగవత్కృప కావలసినచో ప్రార్థింపుము.

ఇంతకంటె ఏమి వ్రాయుదును? నాహృదయ పూర్వక ప్రేమాశీస్సులను చేకొనుము. సర్వేశ్వరుడు నీకు యోగక్షేమముల సమకూర్చు గాత.

భవదీయ శ్రేయోభిలాషి

శివానంద



విశ్వ గుణాదర్శము

శ్రీరంగనాథానందస్వామి

[క్రీరంగ నాథానందస్వామి ఒకటిన్నరసంవత్సరములకాలము ప్రపంచపర్యటనము సాగించినారు. ఆ మెరికాలలోను యూరోపులోను ఆస్ట్రేలియాలోను ఆగ్నేయాసియాలోను దూరప్రాచ్యములోను—మొత్తము ఇరువదియైదుదేశములను వారు దర్శించినారు. ఆ దేశాలలో ఉపన్యాసములు కావించినారు. విద్యార్థులతో, ఆచార్యులతో, భక్తులతో, పదవులలో ఉన్న మనుషులతో, మగవారితో సమావేశములు నెరవినారు. భారతదేశమునకు మరలి ఆయన అద్వైతాశ్రమముననుండగా సోదరసన్న్యాసులు రక్షిగొల్పు వివిధవిషయములను ఆయన నడిగి చెప్పించుకొనినారు. ఆ సంభాషణము నిట సంక్షేపించుచున్నాము.]

ప్రశ్న—పాశ్చాత్య దేశములలోని మానవుల ప్రవణతలలో మీకు మిక్కిలి మెప్పు గూర్చిన వేవి? వేనిని గని మీరు మిక్కిలి నొచ్చుకొంటిరి?

జవాబు—నా పర్యటనల ఒకటిన్నరసంవత్సర కాలములో పూర్తిగా ఒక్కసంవత్సరమును పాశ్చాత్య దేశాలలో ముఖ్యముగా సంయుక్త రాష్ట్రాలలో గడపితిని. అచ్చట అనేక విషయములు ఏయాగంతుకునికైనను, మెప్పు

గూర్చును. అట్లే నాకును అవి మెప్పును గూర్చినవి. అచటి ప్రజల కున్న గొప్పసత్తువ, ఒడలు దాచుకొనక కష్టపడి వారు చేయు పనులు, వారు సేకరించి పెట్టియున్న అద్భుత సంపద, భౌతికాదిశాస్త్రములందును సాంకేతిక విద్యలయందును వారి నిష్ణాతత్వము—ఇవి యే యాగంతుకుని డెందముననైనను నిక్కముగ హత్తుకొను విషయములు.

మీ ప్రశ్నలో మీరే సూచించినట్లు ఆగంతకులను విషాదకరములైన విషయములును అచట నున్నవి. ఎక్కువగా మీ కచట కనిపించునది ఐహికపరత, నేటి అమెరికా నాగరకతాతత్వము నారసికచో ఇంద్రియ వశ్యుడగు మానవుడే దాని తుది లక్ష్యముగ గననగును. ఆతత్వము ప్రకారము ఇంద్రియ ప్రీణనమే పరమాదర్శ మగుచున్నది. మానవుడనగా దేహమే, దేహతోషణమే సర్వస్వము అన్నమాట. దీని ఫలితము మొదట బాగుగ నేయుండెను. మానవుడు శక్తివంతుడు కార్యశూరుడు నయ్యెను. భౌతికస్థాయిలో అతడు తన్ను ప్రకటించుకొనిగలిగాడు. కాని మలిదశలో ఈ తత్వములోని దోషగులు కనబడజొచ్చినవి.

ఆ దోషగులలో నొకటి ఉజ్జ్వలభితమయిన ఇంద్రియపరత. దీనిని గుర్తించని ప్రేక్షకుడుండడు. ఇట్టిదే దుండగము లొనరించు నభిరతి. అమెరికాలో నేడు ప్రముఖముగ గననగునవి యీ రెండు-ఇంద్రియపరత దుండగముల కొడిగట్టు ప్రవణత. సంయుక్తరాష్ట్రాలలోని ఈ ఇంద్రియవ్యభిచరణాభిరతిని మాటలలో దెల్పుట కష్టమయినను, అది అత్యంత ప్రకటముగ నున్నది. ఇది యెంతయు విషాదకరమైన పరిస్థితి. మహిళలైన ఆధ్యాత్మికదృష్టి లేనే లేదు. కేవలము ఆమె దేహము అంగడిలో అమ్మకపు సరకుగా నున్నది. పరిశ్రమరంగములోను ప్రకటనలలోను పత్రికలలోను రేడియోలోను ఇది నేడు అవధులు మీఠినది. న్యూయార్కులో ఒక నాటకము ప్రదర్శింపబడిన దట. అందు ఎట్టి జంతుకొంకులును లేక బండబూతులు రంగముపై చూపబడినవట. విశ్వకళాపరిషత్తులలో నైతము ఇట్టివి జరుగుచున్నవి.

ఎట్టి ఆగంతకునైనను నొచ్చుకొనజేయు సంశయములలో ఇవి కొన్ని. ముఖ్యముగ ఆధ్యాత్మికదృష్టియు ప్రాచీనసంస్కృతియుగల భారతీయని కివి మిక్కిలి దుస్సహములు కాని ఇవి నాకు పత్రికలు పుస్తకములు మున్నగువాని ద్వారా తెలియవచ్చినవి. నేను కలసికొన్న భారు గొప్పవారు. విద్యార్థులలో ఉపాధ్యాయులలో పౌరులలో వరిష్టలతో సమాగమము నాకొనగూడినది.

ప్రశ్న—మీరు దర్శించినదేశాలలో మానవుల పునరుద్ధరణమే ప్రపంచమున సమస్య అని గుర్తించిన మేధావులతో మీకు కలయిక గలిగెనా? ఈ సమస్యనుగూర్చి వారి యభిప్రాయమేమో?

జవాబు—అట్టి మేధావులతో కలయిక నాకు గలిగినది. అమెరికాకు వచ్చిన యిప్పుడు మాత్రమే కాదు, ఇంతకుమునుపు యూరోపియ దేశాలకు నేను పోయియుండినప్పుడచ్చటను, దక్షిణమెరికాలోని పలు దేశాలలోను, ఆగ్నేయ దేశాలలోను, దూరప్రాచ్యాసియా దేశాలలోను అటువంటి వారితో నేను కలసికొని యున్నాను. నవ్యనాగరకతపేర మానవతతికి గలిగిన అధఃపతనమును గని నిజముగ విస్మితులైన వారున్నారు. కాని పాశ్చాత్యదేశాల వారికి మానవస్వభావప్రగాఢపరిజ్ఞానము లేదనుటను నేను గుర్తించినాను. ఇంద్రియపరిధుల దాటించి, మానవుని స్వభావమును ప్రత్యక్షమొనర్చుతత్వశాస్త్ర మచ్చటలేదు. అట్టి సాక్షాత్కారమునకై వారుబలాటపడుచున్నారు. కాని స్పష్టముగ గ్రహింపజాలకున్నారు. ముఖ్యముగా సంయుక్తరాష్ట్రాలలో నేను గన్నది—రచయితలు సంఘదోషాలను చాల చక్కగా వర్ణించుచుందురు. నేటి మానవుల చిక్కులును కష్టాలును మన డెందములలో

హత్తుకొనునట్లు వారు ప్రపంచించుచుందురు, కాని చెడుగులకు ప్రతిక్రియలను జూప వారు దొరకొందురేని, ఆ చెడుగులకంటె మీరు సూచించు ప్రతిక్రియ లెక్కువ యనర్థకరములుగ నుండును. మనోవ్యాధుల చికిత్సారంగమున మాత్రమే కాక, ఇతరరంగములలో పెక్కింట కూడ పరిస్థితి అట్లే యున్నది. భారత దేశము ప్రపంచమున కమోఘముగ సహకరింపగల రంగ మిది. వీనిని చేయుము, వానిని మానుము అని విధించుటయు నిషేధించుటయు కాదు భారతీయపద్ధతి, మానవుని మహిమను అంతస్తునుగూర్చిన కనువిప్పును గల్గించుటే భారతీయవిధానము, వేదాంతమునకు గల గొప్ప తన మదే. ఈవిధముగ దానిని ప్రజలయెదుట నుంతు మేని, అన్ని దేశాలమేధావులును వెను వెంటనే సాదరముగ గ్రహింతురు.

ప్రశ్న—అమెరికాలో శ్రీ వివేకానంద స్వాముల యాధ్యాత్మికోపదేశాలు భవిష్యత్తు నెఱిగి తదనుగుణముగ కావించబడిన వనుటను అనగా వారి సమస్య లిప్పటికీరూపు దాల్చుటకు ముందే వానికి పరిష్కారములుగ స్వామిజి వేదాంతమును యోగమును బోధించినాడనుటను అచటి నాయకులు గు రించినారా?

జవాబు—అత్యల్పసంఖ్యకులగు మేధావులు మెల్లగా గుర్తించుచున్నారు దానిని. అమెరికనుల సంఘముపై సంస్కృతిపై వివేకానందస్వాములముద్ర సార్వత్రికముగా అంతగా కనిపించుటలేదు. ముఖ్య కేంద్రాలలో అందుకై పెదకవలయును, చికాగోలో విశ్వమతమహా పరిషద్వద్విధిపై శ్రీస్వామిజి యగవడిన తర్వాతి పదేండ్ల కాలమువఱకు అందుల ప్రభావ మెక్కువగానే యుండెను. క్రైస్తవ మతవ్యవస్థలో విప్లవాశయాలు, ముందున కుటికించు ఆశయాలు, ఈనాడు చెలరేగుచున్నవి కదా. ఇవి అలనాటి

స్వామిజి ఆశయాలతో తు. చ. తప్పక సంపదించుచున్నవి. చికాగోలో జరిగిన విశ్వమత మహాపరిషత్తునకు స్మారకముగా నిటీవల 76 వ వార్షికోత్సవము జరిగినది. అప్పుడు కాథోలిక్కు నాయకుడైన ఫాదరు రాబర్టు కామ్మ్యుబెల్లు తన ప్రసంగములో కాథోలిక్కువ్యవస్థలో నేడు చెలరేగుచున్న తిరుగుబాట్లను శ్రీ వివేకానంద స్వామి ఆ నాడే సూచించినాడని తెల్పి యున్నాడు: వివేకానందనిగూర్చి చదివి యున్న మేధావు లందఱును ఈ విషయమును గుర్తించుచున్నారు. కాని స్వామిజిని గూర్చి చదివెయింపని వారి సంఖ్య అనంతము.

వేదాంతసిద్ధాంతమును బహిరంగమున గొనియాడుటల నట్లుండనిండు, ఏ యావశ్యకతను స్వామిజి గు రించెనో ఆ యావశ్యకతే అట కననగుచున్నది. పాశ్చాత్యనాగరకత కొకయాధ్యాత్మికపుపునాది ఏర్పడవలెననియు, మతములు అనంకుచితములుగ నుండవలెననియు, వానికి పరస్పరాశయవిమయము నిరాక్షేపముగా సాగుచుండవలె ననియు స్వామిజి వక్తాణించియుండెను. శ్రీవివేకానందాదుల ద్వారా వేదాంత మీ డెట్లు దేండ్లుగా ఏమి కలుపుచుండెనో ఆపాతమునే తమపాతముగా బోధించుచుండువారు ఈనాడుకూడ నున్నారు. కావున దీనిని వారు నిదానముగా గుర్తించుచున్నారు, చాల నిదానముగ! అమెరికనులు, తమ తాత్కాలిక సమస్యలలో, తాము సాధించుకొన్న గొప్ప లలో, సాంకేతికవిద్యలో తాము గడించిన మహా విజయాలలో నిమగ్నులై యున్నారు. అమెరికనులు తమ సమస్యలను భారతీయుల ఆశయాలయ విలువలయు వెలుగులో నుంచి ఇంకను పరికించుకొన లేదు. కాని గొప్ప పరిపాతము కలుగనున్నది. నే నీ లాగు చెప్పుచున్నందుకు కారణమిది—దాదాపు తొంబది

పర్యాయములు రేడియోప్రముఖులు వార్తా పత్రికల ప్రముఖులు నాతో ఏకాంత సమాగమ సంభాషణలు జరిపియున్నారు. అందఱు నన్ను ఈలాగు ప్రశ్నించినారు: “అమెరికా కానడా దేశాలప్రజలు భారతీయుల యాశ యాలవంక కింతగ మ్రొగ్గుచున్నారే, ఇందుకు మీరు చెప్ప సమాధాన మేమి?”-సర్వసాధారణముగ అడుగబడుచుండిన ప్రశ్న యిది.

పాశ్చాత్యదేశాల ప్రజలు ఉత్తేజకరమైన ప్రాచ్యదేశాల దివ్యజ్ఞానమువంకకు మ్రొగ్గుచున్నారనుటను ఈవార్తాప్రచారక ప్రముఖులు నిక్కముగ గుర్తించుచున్నారు. పాశ్చాత్యదేశాలలో భారతీయాశయాలను వేదాంతాశయాలను వ్యాపింపజేయుటకై శ్రీవివేకానంద స్వామి ప్రారంభించిన యుద్యమమునకు నేడు

బలము చేకూరుచున్నదని అది యింకనింకను ప్రబలతరమగుచున్నదని యిందువలన తెలియ నగుచున్నది. ఐనను భారతదేశమునుండి వెలుపలికి వ్యాపించునవి ఎల్లప్పుడును శ్రేష్ఠములైన విషయములుగనే ఉండుట లేదు, ఒక్కొక్కప్పుడు చౌకవిషయములుగూడ వెలుపల కేగుచుండును ప్రస్తుతకాల సమస్యలను గూర్చి భారతీయలయాశయ మేమో పారమార్థిక దృక్పథ మేమో తెలిసికొనవలయు ననుకుతూ చాలము అమెరికాప్రజలలో విశేషముగా కన నగుచున్నది. విచారశీలులకును పరమార్థాన్వేషకులకును భారతీయవరిష్టాశయా లే అందుబాటుగనుండును. ఇతరులకు అసారములును అల్పసారములు నగు విషయములు చేకూరుచుండును. (సశేషము)

ఊర్వగతి

కీ. శే. కులపతులు ముట్నూరు కృష్ణరావుగారు

సోదరా, ఎందుకీ తటపటాయింపు? నేల మీద ఎన్ని పరుగులైనా తీయగలవు, ఎన్ని గంతులైనా వేయగలవు. కాని భావప్రపంచంలోకి వచ్చేసరికి, గాలిపీల్చలేనట్లు ఉక్కిరిబిక్కిరై భయగ్రస్తుడవగుతావు.

నీవు మనుష్యుడవు, మనోమయపురుషుడవు. భావాప్రపంచంలో స్వేచ్ఛగ ఆనందంగ విహరించడానికి కాదా, నీకు ఊహలనే రెక్కలిచ్చింది? నీవును విహంగమవై భావశిఖరాలను దాటి ఎగరవేమి?

భావజగత్తు అయథార్థము, కాల్పనికము అని తలంపకు. భౌతికశక్తికంటె మనోమయశక్తి వేయిరెట్లు బలవత్తరమైనది. వైశా

ల్యంలో ఎన్నిరెట్లు విస్తీర్ణమో చెప్పనలవి కాదు. దేశకాలముల అంచులనుగూడ దాటిపోగలదు.

ప్రాణశక్తి భౌతిక జగత్తునుండి ఉద్భూతమైనను అచేతనము నంతను శాసించి ఆధిపత్యమును ప్రతిష్ఠించుకొనుచున్నది. ప్రాణశక్తిని నీవు ప్రత్యక్షముగ చూచుటలేదా? అది అచేతనమును సహితము చేతనముగ మార్చివేయగలుగుచున్నది.

అట్లే మానసికశక్తి ప్రాణముకంటెగూడ అధికమై ప్రబలమై, విస్తీర్ణమై తన ఆధిరాజ్యాన్ని స్థాపించుకొంటున్నది

నీలో బుద్ధి ప్రస్తుతము సంకుచితమై, దుర్బలమై, చంచలమై నిన్ను భయవిహ్వలునిగ చేయుటచేత, భావప్రపంచంలోకి అడుగిడడానికి జంకుతున్నావు.

నీకున్న బుద్ధిని కాస్త, నేలమీద సాముకే ఉపయోగించగలుగుచున్నావు. కాని, భూమిపై ఉన్న ఊర్ధ్వలోకాలకు పోవడానికి ప్రయోగించుకోలేక నీ జీవితాన్ని కూపసమంధాకంలాగు తుద్రపటచుకొంటున్నావు. ఎంత విచారకరము!

సోదరా, బుద్ధివ్యవసాయానికి గడంగుము. దానిని రాపిడిచేసినకొద్ది అది విజ్ఞానమై, జ్ఞాన శక్తి, క్రియాశక్తి, ఇచ్ఛాశక్తి త్రివేణివలె తరంగితమాత్రా నిన్ను మహాలోకమునకు జేర్చగలదు.

నీ జ్ఞానశక్తి సత్వలోకద్వారాలను తెరిచి, ఆత్మజ్యోతిసుండి వెలువడు రోచిస్సులను గోచరింపజేయును. క్రియాశక్తి నిన్ను కర్మవీరునిగ నొనర్చి, తపోలోకమునకు గొంపోవును. ఇచ్ఛాశక్తి నిన్ను ప్రేమమయునిగ నుల్లసంపజేసి జనలోకమున ఆనందరసనిమగ్నునిగ గావించును.

తెమ్మఁ ఊర్ధ్వలోకాలన్నీ ద్వారాలను తెరిచుకొని నీరాక కెదురుచూచుచున్నవి. మార్గమధ్యమున నిలిచిపోకుము. నీ దేహము, నీ ప్రాణము, మనస్సు నిన్ను వదలిపోవునేమో యని బాధపడుచున్నావు—భయము వలదు. అవికూడ నీకు సోదరయాత్రికులై, నీతోబాటు అమృతమును గ్రోలి, అమరత్వమును పొంద గోరుచున్నవి.

వి శే ష ద ర్శ న బీ జ ము

సు బంధు

ఎదుగుచున్న శిశువును పరికింపుడు. పెద్ద వారు పెడదారులు ద్రోక్షించి చెటువకున్నచో పరిసరములను అర్థముచేసికోవలె నను సహజాభిలాష శిశువులో కననగుచుండును. దృశ్యములు శబ్దములు చలనములు శిశువు నాకర్షించును. శిశువు తన అందుబాటులోని వస్తువులను అందుకొనుచు లాగుచు నోటబెట్టుకొనుచు పాటవేయుచు ఎన్నిపర్యాయములో మనకు చిరాకును విసుగును గలిగించుచుండును. ఈ శిశుచేష్టల కర్థ మేమి? శోధింపు మనియు స్యానుభవముచే తెలిసికొను మనియు కేవలము సహజావబోధమే శిశువును ప్రేరించుచున్నదనుట, శిశువుమాతృభావనలపటచుకొనుటయు ఈరీతిలోనే. జీతముపుచ్చుకొను ఉపాధ్యాయుని

కొఱకో ఆచారప్రయుక్తమైన తర్బీదుకొఱకో ఏ శిశువును వేచియుండదు. శబ్దములకును పదార్థములకును గల సంబంధము శిశువు తనంతట గుర్తించును. అక్కఱ గలిగినప్పుడు తనకు వలసిన వస్తువులకు సరిపడు శబ్దములను జతపఱుపదొడంగును. రెండేడ్ల వయస్సు నిండు లోపుగనే ఈ యదృశ్యము ఘటిల్లును. ఆతయములును పదజాలమును వర్ధిల్లుకొలదియు ఇంక నింకను నేర్చుకొనుట కనువైన ప్రశ్నావళిని శిశువు రూపేర్పఱచుకొనును.

ఏండ్లు గడచుకొలదియు ప్రశ్నించి తెలిసికొంద మనెడి యీ కుతూహలము అణగి పోవును, లేదా పలుచబాటును, దుర్గినియుక్త

మగును, అందుల కొక కారణమిది: ప్రాయము వచ్చుటతోనే ఆశయాలరంగమును కార్యరంగమును ఎంతగనో విస్తరిల్లును, అప్పటి ముఖ్యాశయము లివి: కుటుంబము నేర్పటము కోవలెను, దాని అభివృద్ధి కన్నివసతులను సమకూర్చుకోవలెను, సాంఘిక బాధ్యతలను నెఱవేర్చుకోవలెను, తండ్రితాతలనుండి సంక్రమించిన సంస్కృతికిని దేశభక్తికిని అనుగుణమైన రీతిలో ప్రవర్తించవలెను. వీనికి పాటు పడుచున్నతనికి వ్యవధి చాల పరిమితముగ నుండును, దేహోగ్యమును అట్లట్లుండును. కార్యరంగములను ప్రణాళికలను తగ్గించుకోవలసివచ్చును, కుతూహలమునకును ఒకమితి తప్పదు. కావున కుటుంబడిన నడిప్రాయము వారి ప్రశ్నోత్తరాలును కొన్ని పరిచితమార్గాలలోమాత్రమే సాగుచుండును

మార్గములు జన్మాంతరానుగతము లని పించు జాడలు కొన్ని శిశుదశయందుపైతము గుర్తింపవచ్చు. కొన్నివర్ణములను జూచినప్పుడు ఒకరీతిపాట విన్నప్పుడు కొందఱు శిశువులు ప్రీతు లగుచుండురు, ఆ వర్ణములు ఆ పాట మఱికొందఱు శిశువులకు ప్రీతికరములుగ నుండుట లేదు, కథల నర్థముచేసికోగల వయస్సు వచ్చినప్పుడు ఒక్కొక్కరకపు కథలు కొందఱు కొందఱు బాలురకు రుచించుచుండును, వీరకథలు కొందఱికి రుచించును. సేవాధురంధరుల ఉపకారపరుల కథలు కొందఱికిష్టపడును. ఉపదేశకథలు కొందఱికి, శిల్పసమంచిత కథలు కొందఱికి నచ్చుచుండును. ప్రతిశిశువులోను అంతర్గతముగ నొక నమూనాయున్నది. అది వెలుపలిజగత్తున చుట్టునుండు వానినుండి తనకు సరిపడు దాని నెన్నుకొని దానిని ప్రణాళికలుగను కార్యకలాపములుగను రూపొందించుచుండును. ఈ ఎన్నికొనుటలను ప్రత్యేక

శ్రద్ధచూపుటలును జన్మాంతరానుగతము లనుటకు సందేహ ముండదు. వయసు హెచ్చుకొలది ఈ 'యెన్నికొనుట'లోను 'ప్రత్యేక శ్రద్ధచూపుట'లోను నానాటికి ఊనిక ఎక్కువగుచుండును. వారి వారి ప్రత్యేకపు టక్కఱు కనుగుణముగ వారివారికి కుతూహలము కలుగుచుండును. అరుదుగా ఎవరో కొందఱు మాత్రమే చిరము తమకు పనుపడిన మారావధుల నతిక్రమించి తమ కుతూహలమును పాటించుచుండురు. అట్టివారి వ్యక్తిమహిమ గంభీరమును విపులమునై యొప్పును ఆ కుతూహలము వారికి ఆజన్మసిద్ధమనియు, అందఱికి నది యలవడ దనియు నేల తలంపరాదందురేమో! మనలో ప్రతియొక్కరును "మన సోమరితనమును నమర్చించుకొనుట కొకసాకు చెప్పచున్నామా, మన అవధుల అతిక్రమించుటకు యథాశక్తి ప్రయత్నించుచున్నామా" అని తనఅంతరాత్మ నడిగిచూచుకోవచ్చు. ప్రతిపాదనల మన మెట్లు సమర్థింతుమనుట ముఖ్యము కాదు. స్వేచ్ఛగ మనము కావించు పర్యాలోచనమును, మనఃపూర్వకముగ మన మొనరించు పునఃపరిష్కారమునే ముఖ్యములు. వాడుకపడ్డదారులనుండి చీలిపోవు స్వేచ్ఛ ఆలోచనావిధానమున గర్భితమై యున్నది. తగినట్లును ఎడతెగనట్లును ఆ స్వేచ్ఛనుపనిపఱచుకొందుమేని ఆత్మజ్ఞానప్రాప్తికి దారితీయును. ఆ స్వేచ్ఛ లేదేని మానవుడేవో కొన్ని పనులకై మాత్రము వీర్వడ్డ యంత్రము వంటివాడగును. అప్పుడు పాపములు చేయువాడు పాపములనే ఇంకనింకను చేయుచుండును. అవివేకి తన వివేకరహితకార్యములనే మరల మరల సాగించుచుండును. "ఈయీపనులు చేయుము, ఈయీపనులను మాను" మని మానవులకు హితోపదేశము సేయుట వ్యర్థ

మగును, విముక్తిని ప్రాపించుట అప్పుడు సాధ్యము కానేకాదు. కావున భారతీయ తత్వశాస్త్రము ఆ వాదమును నిరసించుచున్నది.

* * *

దైవందినప్రత్యక్షసంభవములను కొన్నిటిని పరికించితిమేని పైన చెప్పిన యాశయములు మనకు తెలిసినవచ్చును. పచ్చిక బొత్తిగ లేకుండిన యొక నేలలో, మంచివాన కురిసి వెలిసిన కొన్నాళ్లకు గతీక మొలక లంకురించుచుండును. దాని విత్తనములు ఆ నేలలో మటుగువడి యుండియుండవలెనని వెంటనే మన మూహించుము, అట్లే మోక్షమార్గశ్రవణమాత్రముచే ఎవనిలో రోమహర్షమును అశ్రుపాతమును కననగునో అతనిలో విశేషదర్శనబీజ ముండి యుండవలె నని గ్రహించుట నిర్బాధము. ఈ లక్షణములు కననైన చోట, ఆ బీజ మచిరకాలములో ఆత్మభావభావనారూపమహావృక్షముగ పెంపొందును. ఆభావన—“నే నెవడనుగా నుంటిని? ఎట్లుంటిని? ఇది (ఈ శారీరాదికము) ఏమి? ఇదెట్లు కల్గినది? మన మేమి కానున్నాము? ఎట్లు కానున్నాము?” అనెడి రూపము దాల్చును, ఆలాగు ప్రశ్నించుకొనుట ఆరంభమైనంతనే అది ఆత్మసాక్షాత్కారమార్గముననే విముక్తిపథముననే కొనిచనగలదు.

అట్టి విశేషదర్శనబీజము లేనివాని ప్రవర్తనలో తదనుగుణమైన లోప ముండును. ఆధ్యాత్మికజీవితము నట్టివానియెదుట ప్రస్తావించితిమేని అతడు కాదనును, వాదించును, చేతనైన ప్రతిఘటించు జిత్తుల నన్నిటిని ప్రయోగించును, అతని వాదమును ఖండించి ఆధ్యాత్మికదృక్పథము నించుమించు అంగీకరింపక తప్పనిస్థితి కతని గొనివచ్చితివేని, అతని కేమో అది రుచింపదు, అత డీ ప్రసంగమునకు స్వస్తి చెప్పును, లేదా వేతెచ్చటికో తాను పోవలసియున్న దని చెప్పి నిన్ను వీడి పోవును, మరలరాడు. అట్టి ప్రతికూలచిత్తవృత్తిని తనబోధనలు మార్పొందింపజాల వని వివేకియగు గురువు గుర్తించును. అట్టివారు మాటవలె ననిన వారికి ప్రకృతిప్రతిఘాతములు తగులవలెను, అప్పుడే వారిలో ‘నా కేమి కొడువ’ అనెడి ‘ధీమా’ అణగిపోవును, గట్టి పునాదులపై వినయము నెలకొనును.

విశేషదర్శనబీజమున్న చోట మెట్లుమెట్లుగా సాధన సాగును, అన్వేషణదశ అతిక్రాంతమై దానివైదళ సిద్ధించును. ఆత్మసాక్షాత్కారము కల్గును. ఆత్మసాక్షాత్కార మనునది అనిర్వచనీయమును ద్వంద్వతీతము నగు సనుభూతి. దాని సధిగమించినవాడును అట్టి యతనిని పూజింపజే ఆశ్రయించువాడును ధన్యులు.

భీష్ముడు ధర్మజునకు కావించిన ధర్మోపదేశం

ప్రభాకర్

ధర్మం అనగా ఏమి? ధర్మమును నిర్వచించడం సులభంకాదు. శ్రీమద్రామాయణంలో వాల్మీకి మునీంద్రుడు వాసిష్ఠేయ శ్రీరామ చంద్రుని యీ వాక్యం చిత్తగించండి—

సూక్ష్మః పరమదుర్జ్ఞేయః
సతాం ధర్మః స్థవజ్ఞమ,
సత్పురుషులు అనుష్ఠించుధర్మం సూక్ష్మమై నది, దానిని అర్థం చేసుకోవడం చాలా కష్టం.

స్థూలదృష్టికి అధర్మంగా కనిపించినది సూక్ష్మదృష్టికి ధర్మంగా అవగతమయ్యే సందర్భాలున్నాయి. స్థూలదృష్టికి ధర్మంగా అగపడింది సూక్ష్మదృష్టికి అధర్మంగా స్పష్టపడే సందర్భాలున్నాయి.

అయినా ధర్మమునకు ఇప్పటికి మనకు లభించియున్న వివరణలలో భారతీయ మహర్షులు ఒసగిన వివరణమే ప్రకృష్టమైనదిగా ఉంటున్నది. స్వలాభంకోరి ఏమి తలపెట్టినా, ఏమి చెప్పినా ఏమి చేసినా - అదంతా అధర్మమే. స్వలాభాపేక్షను త్యజించి విశ్వమానవ శ్రేయస్సుకై ఏమి తలపెట్టినా, ఏమి చెప్పినా, ఏమి చేసినా - అదే ధర్మం. ఆత్మనో మోక్షాయ జగద్దతాయచ - తనకుతాను కోరుకోవలసింది మోక్షమును, లోకాలకై తాను కోరవలసింది వారి హితమును - ఈ రెండు లక్ష్యాలకూ సాధకమేదో అదేధర్మం అనడం ప్రాచీన భారతీయ మహర్షుల నిర్వాహం. ఐనను ధర్మోపదేశమే సకల సారస్వతమునకూ సారమైన అంశం అనడంకూడా భారతీయ మహర్షుల లక్ష్యం, వారి అభిప్రాయం, వారి విశ్వాసమున్నూ.

ధర్మమును ఉపదేశించే పద్ధతినిబట్టియే సారస్వతంలో శాఖావిభేదాలను వారు నిరూపించారు. ఏవనిని ఎందుకుచేయాలో ఎందుకు చేయకూడదో కారణం పైకిచెప్పక, తమహృదయంలోనేమో ప్రజాక్షేమమునే ఉద్దేశించి - యీ యీ పనులను చేయండి, యీ యీ పనులను మానండి - అని కఠవడం ప్రభువులు శాసించు పద్ధతి. ఆలాగు ధర్మోపదేశమే సారస్వత శాఖ వేదములే.

1) రామచంద్రుడు హరిశ్చంద్రుడు నలుడు యుధిష్ఠిరుడు మున్నగు మహాపురుషుల నడవడులవంటి నడవడులను అలవఱచుకొండి, వారి

శత్రువులయిన రావణ దుర్యోధనాదుల నడవడులవంటి నడవడులను పరిహరించండి అని పూర్వచరిత్రోదాహరణ పూర్వకంగా మిత్రుని వలె ధర్మోపదేశంచేసే సారస్వతశాఖ ఇతిహాసపురాణాల సముదాయం. తన సాందర్యంచేత ప్రియుని వశపఱచుకొని తాను ఉపదేశించే హితమందరికి ఆసక్తి గొలిపే ప్రియురాలివలె శబ్దార్థాల రామణీయకంచేతనూ చమత్కార సమృద్ధిచేతను శృంగారాది రసభరితతచేతను సహృదయులకు తన్మయత సమకూర్చి తాను ఉపదేశించే ధర్మమును వారికాసక్తి గొలుపు సారస్వతశాఖ కావ్యశాఖ. ధర్మోపదేశమే వేదముల హృదయం. ధర్మోపదేశమే ఇతిహాసపురాణాలహృదయం కాబట్టి ఇతిహాసపురాణాలు వేదాలకు అనువాదాలే అను ప్రాజ్ఞాక్షి ప్రఖ్యాతిగాంచింది.

మన భారతీయ సారస్వతంలో ఉండే గొప్ప యితిహాసాలు రెండు - శ్రీమద్రామాయణం మొదటిది, మహాభారతం రెండోది. వానిలో మహాభారతం ఘనకిష్టం ప్రకృతం. మహాభారత ప్రతస్థిని ఎందుకో చెప్పారు, ఎన్నివిధాల లోనో చెప్పారు, ఎంత చెప్పినా, అత్యుక్తికాదు. ఆప్రతస్థిని తెలిపే నన్నయ్యభట్టారకుని ప్రసిద్ధమైన యీ పద్యాన్ని అనుసంధించి సంతృప్తి చెందుతాం:

ధర్మతత్త్వజ్ఞులు ధర్మశాస్త్రంబని
యథ్యాత్మ విదులు వేదాంతమనియు
నీతి విచక్షణుల్ నీతిశాస్త్రంబని
కవివృషభులు మహాకావ్యమనియు
లాక్షణికులు సర్వలక్ష్య సంగ్రహమని
యైతిహాసికులితిహాస మనియు
పరమ పౌరాణికుల్ బహుపురాణసముచ్చయంబని
మహాగొని యాడుచుండ
వివిధ వేదతత్త్వవేది. వేదవ్యాసు,

దాదిముని, పరాశరాత్మజుండు,
విష్ణునన్నిభుండు - విశ్వజనీనమై
పరంగుడుండఁజేసె భారతంబు.

ధర్మతత్వజ్ఞులు మహాభారతాన్ని ధర్మ
శాస్త్రంగా తలచారుకదా. కలకండలో
ప్రతిఅణువూ కలకండే ఐనట్లుగా ధర్మశాస్త్ర
మైన మహాభారతంలో ప్రతిఘట్టమూ ఒక
ధర్మశాస్త్రం, ధర్మసూక్ష్మదర్పణమే. ధర్మ
రాజుకు భీష్ముడు ధర్మం ఉపదేశించే ఘట్టంకూడా
అలాంటి ధర్మసూక్ష్మదర్పణమే. అది వద్దెనిమిది
పర్వాల మహాభారతంలో - మన తెలుగు భార
తాన్ని మనస్సులో పెట్టుకొని చాచుతున్నాను.
పండెండవ పర్వమైన శాంతిపర్వంలో ద్వితీ
యాశ్వాసంలో ప్రారంభమై ఆనుశాసనిక పర్వం
తుది ఆశ్వాసంలో పరిసమాపి నొందుతూ
మొత్తం రవంత తక్కువగా ఐదువేల గద్య
పద్యాలలో పొందుపడిఉన్నది.

ఇచట వక్తృవైలక్ష్యణ్యమూ శ్రోతృవైల
క్ష్యణ్యమూ విషయవైలక్ష్యణ్యమూ - మూడు
వైలక్ష్యణ్యాలూ గమనార్హాలు.

వక్త భీష్ముడు. ఆయన మాహాత్మ్యమును
ఎంతటో ఎన్నిసందర్భాలలోనో స్తుతించి
యున్నారు. ఆ గొప్పతనాన్ని స్పష్టపఱుస్తూ
భీష్మునితోనే శ్రీకృష్ణుడిలాగన్నాడు -

దమమును, సత్యముం, దపము,
దానము, వేదములందుఁ జాప వే
దముననుగల్గు నైపుణియు,
ధర్మవిశిష్టతయున్, విరోధిభూ
రమణవిమర్దన క్రమవి
రాజితశౌర్యము - నీకుఁబోలెనై
జములగువాఁడు వేటొకఁడు
శంతనునందన పుట్టఁడెన్నఁడుక

దమము, సత్యము, తపము, దానము, వేదము
లందును ధనుర్వేదమందును నైపుణ్యము, ధర్మ
శాస్త్ర పరిజ్ఞానము, శత్రురాజుల నిర్జించి ప్రకా
శించిన శౌర్యము - అనెడి ఇవి నీ సహజగుణ
ములు. నీవంటివాడు మఱొకడు భువియందు
పుట్టబోడు - శ్రీకృష్ణునివాళ్ళున నింతగ పొగ
డగనుటను మించిన నైలక్ష్యణ్యం ఉంటుందా?
(సశేషం)

వారలు విశేషాలు

వేదాంతసౌసైటి, సెయింటులూయి, సంయుక్త
రాష్ట్రాలు 1969-70 సంవత్సర నివేదిక

భానువారాలలో ఉదయమునను మంగళ
వారాలలో సాయంవేళలలోను శ్రీసత్రప్రకాశా
నందస్వాములు గుడిలో పూజాకార్యం నిర్వహి
ంచేవారు. భానువారాలలో ఆయన ఆధ్యాత్మిక
తాత్త్విక వివిధ విషయాలనుగూర్చి ఉప
న్యసించేవారు, మంగళవారాలలో ధ్యానగో
ష్ఠులునడపి భగవద్గీతప్రవచనం చేస్తూవచ్చారు.

విశేషదినాలలో ఉపన్యాసాలతోబాటు భజన
కీర్తనలు జరిగేవి. సమావేశాలకు అందఱూ
రావచ్చు. సౌసైటిసభ్యులున్నూ మిత్రులున్నే
కాక-లిండెన్వర్డ్ కాలేజి, మార్కుస్వైయిన్
హైస్కూలు, టెమ్పుల్ ఎమ్మాన్యుయిల్,
డిఆండ్రీసుహైస్కూలు మున్నగు వివిధమత
విద్యాకేంద్రాలనుండి చాలమంది వచ్చేవారు.
విద్యార్థులతోగూడ వారి ఉపాధ్యాయులున్నూ
వచ్చేవారు. పూజాసంతరం వారు స్వామిని

ఏకాంతంగా కలిసికొని సందేహం లడిగి తెలిసి కునేవారు. నగరాలకు వెలుపలి ప్రాంతాలవారు కూడా ఈరమ వేశాలకు వస్తూ ఉండినారు.

స్వామిగారి ప్రసంగాలు ఊపరికాద్దంగు చేయబడ్డాయి. వేసవి విరామ సమావేశాలన్నిటిలో ఆరికార్డు పెట్టి విశేషారు. వేదాంతవిషయాలు కరవత్రాలలో ముద్రించి కూటంలో ఉంచుకొని వచ్చినవారి కంఠటికి ఉచితంగా పంచిపెట్టుతూవచ్చారు.

సొసైటీగుడిలో ప్రతిదినం 11 గంటలనుండి 12 గంటలవఱకు ధ్యానగోష్ఠి జరిగేది.

వేసవి విరామదినాలలో తప్ప వేటప్పడు ప్రతిసెల మొదటి గురువారం స్వామి శ్రీరామకృష్ణకథామృతం ప్రవచనం చేసేవారు. శ్రీరామకృష్ణుని ప్రత్యక్షశిష్యులనుగూర్చి తాము స్వయంగా ఎఱిగిఉన్న సంభవాలను స్వామి తమఉపన్యాసాలలో తెలిపేవారు. శ్రోతలడిగిన ప్రశ్నలకు స్వామి సమాధానాలు చెప్పేవారు.

జయంతి మహోత్సవాలు

శ్రీకృష్ణ-బుద్ధ - శంకర - శ్రీరామకృష్ణ-మాతృశ్రీ శారదా - వివేకానంద - బ్రహ్మనంద-ప్రేమానంద-శివానందస్వాముల జయంతి మహోత్సవాలు గుడిలో ప్రత్యేకపూజోపాసనలతో నిర్వహింపబడ్డాయి. శుభశుక్రవారం (గుడ్ ఫ్రైడే)-దుర్గాపూజ-కాలిపూజ - క్రిస్తొసీవు-అనే విశేషదినాలుకూడ పాటింపబడ్డాయి. పరమహంస శ్రీరామకృష్ణుని జన్మదినమునాడు మాత్రము భక్తులకు హిందువధ్ధతిలో విందు చేయబడినది. ఇతరవిశేషదినాలలో మధురభక్ష్యాల - ఫలాల ప్రసాదవినిమయం జరిగేది.

డిసెండ్రిసునైస్కూలువారి ఆహ్వానంపై స్వామి అక్కడికి విజయంచేసి హిందూసద్ధాంత ప్రత్యేకతనుగూర్చి ఉపన్యసించారు. కిరుక్కువడ్డు మెఢడిస్తుచర్చివారు ప్రత్యేకసమావేశం జరిపి

ఊపురికాడుచేయబడ్డ స్వాముల ప్రసంగం విన్నారు. విన్నతర్వాత వారి నడిమికి వచ్చి స్వామి వారడిగిన ప్రశ్నలకు సమాధానాలు చెప్పారు.

జూలై 26-న తేదినాడు మిచిగన్ లోని గాంజేసుబెతులో పికాగో డిట్రాయి క్లిన్లండు వాషింగ్టన్ మున్నగు ప్రాంతాలనుండి వేదాంతాభిమానులందఱూ సమావేశ మయ్యారు. అక్కడ శ్రీభాష్యానంద - రంగనాథానంద - శ్రద్ధానందస్వాములు మొదలయినవారి సమక్షంలో శ్రీసత్యకాశానందస్వాములు వివేకానందమతానికి విడిదికి శంకుస్థాపనం చేశారు.

నవంబరు నెలలో స్వామి కన్యాసునగరానికి విచ్చేశారు. రెండుదినాలు ఉండినారు. మొదటి దినం సాయంకాలం అచటి వేదాంతసొసైటీవారి ఆధ్వర్యంలో యూనిటేరియను చర్చివారి కోనోవరుకూటంలో 'సుదృఢములైన హిందు జీవితపు పునాదులు' అను విషయంగూర్చి ఉపన్యసించి, శ్రోతలు వ్రాతమూలకంగా అడిగిన ప్రశ్నలకు సమాధానం చెప్పారు. మఱుదినం బెరుఫెల్డుదంపతులు స్వామికిని వేదాంతవిద్యార్థులకును మిత్రులకునూ విందు జరిపారు. భోజనానంతరం స్వామి సదస్సులో ఉపన్యసించి జిజ్ఞాసువు లడిగి ప్రశ్నలకు సమాధానాలు చెప్పారు. పారమార్థికోపదేశానికని, ఇతరములైన సొంత సమన్వయ పరిష్కారానికని, ఆశ్రయించే వారిలో స్వాముల యేకాంత సమావేశాలు కన్యాసునగరమున పది జరిగాయి. సెయింటులూయిలో జరిగిన ఆలాంటి సమావేశాల మొత్తంసంఖ్య 180. అమెరికాసంయుక్త రాష్ట్రాలలో పలుప్రాంతాలనుండిన్నీ భారత దేశంనుండిన్నీ ప్రముఖులనేకులువచ్చి ఈసంవత్సరం ఈసొసైటీని దర్శించారు.

గ్రంథాలయం సభ్యులకూ మిత్రులకూ అనుమోదకులకూ చక్కగా వినియుక్తమైనది.

గ్రంథపరిచయం

మాతృశ్రీ జీవిత మహోదధి తరంగాలు

మొదటిభాగం

రచయిత: 'రహి'. ప్రాప్తిస్థానం: మాతృ పబ్లికేషన్సు, బాపట్ల, ఆంధ్రప్రదేశ్. పుటలు 286, వెల నాలుగున్నర రూపాయలు.

'జల్లేళ్ళమూడి అనసూయా దేవి' అనే కారణ జన్మరాలి మహాద్భుత జీవితవిశేషా లిందు ప్రతి పాదించబడిఉన్నాయి. అయిదు నిండు సంవత్సరాలు అహర్నిశం అమృతస్నిధిలో ఉండిన రచయితగారు ఉపోద్ఘాతంలో 'ఇది జీవితం కాదు మహోదధి' అనిపించింది. అందులో తరంగం వెంట తరంగం అన్న మహోన్నతాలే, అన్న

మధురమధురాలే - మఱి ఈ మహోదధిలోనిది జలం కాదు, అమృతం' అన్న వాక్యాలు సార్థకాలు. 'భిన్నత్వం లేని మనస్తత్వమే దైవతత్వం' తనపిల్లలవలనకే పరిమితంగా ఉంటే పామరత్వం. అందఱియందు ఉంటే భగవంతుడు' 'మనవిడ్డయందు ఏమి చూస్తున్నామో అందఱియందు దానిని చూడడమే బ్రహ్మస్థితిని పడడం' 'పరిమితమైన మమకారం మానవత్వం, సర్వత్ర ఉండే మమకారం మాధవత్వం' ఈ మొదలైన యిందలి సుభాషితాలు అజ్ఞాత నిగ్రహమూ అనుగ్రహమయమూ అయిన జగన్మాతృత్వానికి ప్రఖ్యాపకాలు. పారమార్థిక ప్రవణులందఱికి నిర్వ్యతిరేకమైన గ్రంథం ఇది.

తూర్పుబంగాళంనుండి వస్తున్న లక్షలాది కాందిశీకులకు సాహాయ్య కార్యక్రమం

విజ్ఞప్తి

తూర్పుబంగాళంనుండి నిలువ నీడలేక లక్షలాదిగా కాందిశీకులు భారత దేశంలోకి వస్తున్నారనడం మహాజనుల కందఱికి తెలిసినవిషయమే.

వారికి ఆదుకొని తోడ్పడేందుకై రామకృష్ణ మిషనువారు సిల్హెట్టు సరిహద్దువద్ద దాకిలోనూ తూర్పు దినాజ్పూరు సరిహద్దువద్ద రాధికాపూరులోను సాహాయ్య కార్యక్రమం ఆరంభించిఉన్నారు. ఇల్లెప్పగురి మున్నగు పలుతావులలోకూడ సాహాయ్య కార్యక్రమం ప్రారంభ మవుతున్నది.

బాధల కగ్గమైన ఆ సోదరమానవులకు రామకృష్ణమిషను తగిన సేవచేయగలందులకు ఉదార మహాజనులందఱు వస్తుపూషంగాగాని, ధనరూపంగాగాని విరాళాలిచ్చి సహకరించవలె నని ప్రార్థిస్తున్నాము.

జెనరలు సెక్రెటరీ, రామకృష్ణమిషను

బేలూరుమఠం పోస్టు, హౌరాజిల్లా, పశ్చిమబెంగాలు.

అను విలాసానికిగాని, కల్కత్తాలో

(1) అద్వైతాశ్రమం, 5 దేహి ఎంటాలిరోడ్డు, కల్కత్తా-14.

(2) రామకృష్ణమఠం, ఉద్యోగ్ధా లేజ్, కల్కత్తా-31.

(3) రామకృష్ణమిషన్ ఇన్స్టిట్యూట్ ఆఫ్ కల్చర్ గోల్పూర్, కల్కత్తా-29.

అను విలాసాలలో దేనికైన ఒకదానికిగాని విరాళాలను అందజేయవచ్చు.

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వాములవారు

పరిశోధితమగు 1121 మహాపదేశములతో, సంగ్రహ జీవితముతో సలరారుచున్నది.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధ గురువులు, తాకిడులు : వారి ధోరణులు, ఆత్మోన్నతి; సాధకులు : వారి యాసర్పములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతీకథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లా లిచి చేతిలో పెట్టినట్లు ఉంటవి... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4-50
క్యాల్చికో : రూ. 5-50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను ఆమర్చి, శ్రీ చక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తినొందినవి. ఆ గ్రంథమున కిది చక్కని ఆంధ్రీకరణము.

128 పుటలు వెల : రూ. 1-25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

వంట చేస్తూనే
విశ్రమించండి

1. ಪ್ರತಿ (1955) : ಇದುವೇ ಮೊದಲನೆಯ ಸಂಪುಟವಾಗಿದೆ.
 2. ಪ್ರತಿ : ಈ ಪುಸ್ತಕವು ಮೂರು ಭಾಗಗಳಾಗಿ ವಿಭಾಗಿಸಿದೆ.
 3. ಪ್ರತಿ : ಮೊದಲನೆಯ ಭಾಗವು ಇತಿಹಾಸದ ಬಗ್ಗೆ.
 4. ಪ್ರತಿ : ಎರಡನೆಯ ಭಾಗವು ಸಾಹಿತ್ಯದ ಬಗ್ಗೆ.
 5. ಪ್ರತಿ : ಮೂರನೆಯ ಭಾಗವು ಸಂಸ್ಕೃತದ ಬಗ್ಗೆ.
 6. ಪ್ರತಿ : ಈ ಪುಸ್ತಕವು ಮೂರು ಭಾಗಗಳಾಗಿ ವಿಭಾಗಿಸಿದೆ.

[illegible]

- మొదటి, మహర్షి వందన, వీడి వట్టాడు, మంచిలు లేవవు
- బద్ధు బాబా తక్కువ, పూర్తిగా మరీకతమైనది
- తరితగా ఏక్కడికి వెళితే అక్కడికి వెళ్తే వెళ్తామన్నది



హాస్ జనతా
క్రియోసిస్ కుక్కర్

తెలుగు భాషా పరిషత్తు

67, డిప్యూటీ సర్కిల్ ఆఫీసర్, గంగుల్, కలకత్తా 12.

శారదా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, వి. ఏ.

రామకృష్ణుని సహధర్మిణియే, ఆదర్శసత్య, ఆదర్శజ్ఞానియే, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున లించిపబడియున్నది.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు సృష్టికరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

నూతన ముద్రణము :

ఇప్పుడే వెలువడినది :

“ ర త యు వ జ ను లా రా! ”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4


సమస్త సామ్రాజ్యం
అర్చించుట

7-12%

7- ఏండ్ల నేషనల్ పేవింగ్స్ సర్టిఫికేటు (నాణ్యత ఇహ్య)

పొదుపు చేసుకునేందుకు అత్యుత్తమ వర్గం. వస్తు విధింపబడే
ఇతర పెట్టుబడి, తీపాటి మొదలైన వర్గం కలుపుకుని
సంవత్సరానికి రూ. 3000 వడ్డీ వరకు రాబట్టి వస్తు ఉండదు.

మీ పోస్టాఫీసులో వివరాలు తెలుసుకోండి

జాతీయ పొదుపు మొత్తాల వ్యవస్థ 

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, వండితులకు, పామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు స్వయయార్కు. పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము, పాతకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే ఫ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.